



- కొడి పుంజులతో సిద్ధమవుతున్న జూదరులు
- కొడి పందేల కోసం భారీగా సిద్ధమైన బరులు
- చేతులు మారనున్న కొట్లాది రూపాయలు
- నిరంతరం పోలీసు నిఘా

పశ్చిమ, తూర్పుగోదావరి జిల్లాలు, పతాకం న్యూస్: ఈ సంక్రాంతికి కొడి పందేల బరులు గతంతో పోలిస్తే భారీగా పెరిగాయి. ఉమ్మడి పశ్చిమ గోదావరి జిల్లాలో గతేడాది 150 నుంచి 200 బరులు ఏర్పాటైతే ఈసారి 450 వరకు సిద్ధమవుతున్నాయి. భీమవరం నుంచి తాడేపల్లిగూడెం వెళ్లే మార్గంలో 14 కిలోమీటర్ల పరిధిలోనే 18కి పైగా పెద్ద బరులున్నాయి. 5 నుంచి 10 ఎకరాల్లో బరులు, 2 నుంచి 3 ఎకరాల్లో పార్కింగ్ ఏర్పాట్లు చేస్తున్నారు. రాకపోకలకు ఇబ్బంది లేకుండా ప్రధాన రహదారులకు సమీపంలోని తోటలు, లేఅవుట్లలో బరులు సిద్ధం చేస్తున్నారు. కోనసీమ జిల్లాలో ప్రతి మండలంలో చిన్నా పెద్దా కలిపి బదారు బరులున్నాయి. అక్కడ బరులకు అనుమతులిప్పించడం ప్రజాప్రతినిధుల ప్రతిష్టకు సంబంధించిన అంశంగా మారింది. జిల్లా మొత్తంలో ఈసారి 200 బరుల వరకు ఏర్పాటువుతున్నాయి. కొడిపందేలకు పెట్టింది పేరైన పశ్చిమగోదావరి జిల్లాలోని భీమవరం, ఉండి నియోజకవర్గాల పరిధిలో పదుల సంఖ్యలో బరులు సిద్ధమవుతున్నాయి. ఒకప్పుడు పందేలు నేలపైనే జరిగేవి. ఇప్పుడు పుంజుల కాళ్లకు

గాయాలు కాకుండా సింథటిక్ బరులు ఏర్పాటు చేస్తున్నారు. ఒకేసారి 4 వేల నుంచి 5 వేల మంది కూర్చుని తిలకించేలా సిద్ధం చేస్తున్నారు. నిర్వాహకులు ప్రత్యేకంగా జారీ చేసిన బోకెస్టు ఉన్నవారినే లోపలికి అనుమతించనున్నారు. బయట ఉన్నవారు పోటీలను తిలకించేందుకు రాజుణ తెరలు పెడుతున్నారు. రాత్రి వేళ కూడా పందేలు జరిగేలా ఫ్లైలైట్లు ఏర్పాటు చేస్తున్నారు. ప్రత్యేక అతిథులు సేద తీరేందుకు కారవాన్లు ఉంచుతున్నారు. జనాన్ని నియంత్రించేందుకు బౌన్సర్లను పెడుతున్నారు. ఎవరినీ సెల్ ఫోన్లతో లోపలికి తీసుకెళ్లనీయకుండా ప్రవేశ ద్వారం వద్దే డిపాజిట్ చేయించుకుంటారు.

పందేల్ని తిలకించేందుకు ఉభయ తెలుగు రాష్ట్రాలతో పాటు, కర్ణాటకలోని బళ్లారి, గుల్బర్గా, తమిళనాడులోని కొన్ని ప్రాంతాల నుంచి భారీగా తరలి వస్తారు. దీంతో పందేలు జరిగే ప్రాంతాల్లోని హోటల్ గదులకు భారీ డిమాండ్ ఏర్పడింది. భీమవరం, ఏలూరు, తాడేపల్లిగూడెం, తణుకు వంటి ప్రాంతాల్లోని హోటళ్లు, లాడ్జలు, కల్యాణమండపాలు, విడిదిల్లు ఇలా ఏవి దొరికితే వాటిని బుక్ చేసుకుంటున్నారు. భీమవరంలోని హోటల్ గదులు చాలావరకు ఏడాది క్రితమే బుక్ అయిపోయాయి. 3 రోజులకు కలిపి ఒక్కో గదికి 30 వేల నుంచి 50 వేలు వసూలు చేస్తున్నారు. ఖాళీగా ఉన్న ఇళ్లు, ఆక్వా చెరువుల వద్ద ఉన్న గదుల్ని కూడా అద్దెకు ఇచ్చేస్తున్నారు. కోనసీమ జిల్లా ఐ.పోలవరం మండలం మురవళ్లలో హోటళ్లు లేకపోవడంతో అతిథుల బసకు ప్రత్యేకంగా గుడారాలు సిద్ధం చేస్తున్నారు.

పశ్చిమగోదావరి జిల్లాలోని భీమవరం, ఉండి వంటి చోట్ల కేవలం కొడిపందేలు,

జూద క్రీడలకే పరిమితమవుతుండగా యలమంచిలి వంటి చోట్ల ఫ్యామిలీ ఫ్ర్యాకేజీలా నిర్వహిస్తున్నారు. కొడిపందేల బరులతో పాటు ఎగ్జిబిషన్లు, మహిళలకు ముగ్గుల పోటీలు, గోదావరి జిల్లాలో పిండి పంటలతో ఫుడ్ కోర్సులు వంటివి పెడుతున్నారు. ముగ్గుల పోటీల్లో గెలిచినవారికి వెండి, బంగారం బహుమతులు ఇచ్చేందుకు సిద్ధమయ్యారు. చీ= జిల్లాలోని తాతగుంట్లలో కోడి పందేలకు ఒక అవుట్డోర్ స్టేడియం పెట్టేశారు. మధ్యలో బరి చూట్టూ మెట్టుమెట్టుగా గ్యాలరీ ఏర్పాటు చేశారు. పందేలకు కాకతీయ ప్రీమియర్ లీగ్ అని పేరు పెట్టారు. పందేల్నికేవలం వినడం కోసమే ఏర్పాటు చేస్తున్నామని కోళ్లకు కత్తులు కట్టబోమని నిర్వాహకులు చెబుతున్నారు.

సంక్రాంతి మూడు రోజులూ కొడిపందేల్లో కోట్ల రూపాయల్లో డబ్బు చేతులు మారుతుంది. ఒక్కో బరిలో రోజుకి 25 నుంచి 40 పందేలు జరుగుతాయి. కొన్ని పెద్ద బరుల్లో ఒక్కో పందెం 5 లక్షల నుంచి 50 లక్షల వరకు ఉంటుంది. పైపై పందేలు కూడా లక్షల్లో ఉంటాయి. ఆ స్థాయిలో పందేలకు సిద్ధమైన వారే రావాలని నిర్వాహకులు ముందే నొచ్చిస్తున్నారు. ఎక్కువగా నగదు రూపంలోనే డబ్బు చేతులు మారుతుంది. నగదు లేక్కించేందుకు యంత్రాలు, ప్రత్యేక సిబ్బందిని ఏర్పాటు చేస్తారు. ప్రత్యేకంగా పెంచిన పుంజుల్ని బరుల్లో దించుతారు. వాటి ధర 2 లక్షల నుంచి 4 లక్షల వరకు ఉంటుంది. పుంజు రంగుని బట్టి ధర మారుతుంది. పెరు, మరునార్గ వంటి ప్రాంతాల నుంచి దిగుమతి చేసుకున్న కోళ్లను బరుల్లో దించుతున్నారు. కొడిపందేల బరుల వద్ద గుండాట, కోతాట వంటి జూద క్రీడల్లోనూ కోట్లలో నగదు చేతులు మారుతుంది. జూద క్రీడల నిర్వహణకు ఈసారి శ్రీలంక నుంచి జూద నిపుణుల్ని (తరువాయి 2వ పేజీలో)

నారావారిపల్లెలో సంక్రాంతి సంబరాలలో పాల్గొన్న చంద్రబాబు కుటుంబం



నారావారిపల్లె, పతాకం న్యూస్: సీఎం చంద్రబాబు నాయుడు స్వగ్రామం నారావారిపల్లెలో సంక్రాంతి సంబరాలు ఘనంగా జరుగుతున్నాయి. ఈ సందర్భాల్లో సీఎం చంద్రబాబుతో పాటు ఆయన సతీమణి నారా భువనేశ్వరి, మంత్రి లోకేశ్, నారా బ్రాహ్మణి, దేవాంశ్, బాలకృష్ణ సతీమణి వసుంధర, తేజస్విని, శ్రీభరత్తో పాటు ఇతర కుటుంబ సభ్యులు పాల్గొన్నారు. ఈ సందర్భంగా ముగ్గుల పోటీలను భువనేశ్వరి, బ్రాహ్మణి పరిశీలించారు. ముగ్గులు బాగా వేశారంటూ మహిళలను ప్రశంసించారు. గ్రామంలో నిర్వహించిన సంప్రదాయ క్రీడా పోటీలను తిలకిస్తూ ఉల్లాసంగా గడిపారు. సంక్రాంతి వేళ మూడు రోజుల పాటు నారావారిపల్లెలోనే ముఖ్యమంత్రి చంద్రబాబు ఉండనున్నారు. సంబరాల్లో భాగంగా ఏర్పాటు చేసిన వివిధ క్రీడా పోటీల్లో దేవాంశ్ పాల్గొన్నాడు. ఆయా పోటీలను సీఎం, కుటుంబసభ్యులు తిలకించారు. అనంతరం విజేతలకు చంద్రబాబు, భువనేశ్వరి బహుమతులు అందజేశారు. అంతకుముందు ప్రజల నుంచి వినతిపత్రాలను సీఎం స్వీకరించారు. చిన్నారలకు పరుగు పందెం పోటీలు నిర్వహించారు. పిల్లలు ఉత్సాహంగా ఈ పోటీల్లో పాల్గొన్నారు. అనంతరం మ్యూజికల్ షోర్ పోటీలు నిర్వహించారు.

పిల్లలు ఈ పోటీల్లో పాల్గొని సందడి చేశారు. దేవాంశ్ కూడా ఈపోటీల్లో పాల్గొనగా సీఎం చంద్రబాబు, ఇతర కుటుంబ సభ్యులు చిన్నారలను ఉత్సాహపరిచారు. మూడు రోజుల పాటు నారా వారిపల్లె పర్యటనలో భాగంగా స్వర్ణనారావారిపల్లె కార్మికమానికి సీఎం శ్రీకారం చుట్టనున్నారు. తిరుపతి, చంద్రగిరి సమీపంలో రూ.126 కోట్ల విలువైన పలు అభివృద్ధి పనులకు నేడు శంకు స్థాపనలు, ప్రారంభోత్సవాలు చేపట్టారు. రహదారులు, ఇండోర్ స్టేడియం, నైపుణ్య శిక్షణ కేంద్రం, పీహెచ్సీ, ఎస్సీయూలో పసతి గృహ సముదాయాలు, ఆస్పత్రుల్లో అదనపు వార్డులు, సౌకర్యాల గదులు, అలయాల మరమ్మత్తులు వంటివి ఈ జాబితాలో ఉన్నాయి. కల్యాణి డ్యాంత్ పాటు మరో 4 చెరువులకు సీవా బ్రాంచి నుంచి నీటిని తరలించే ప్రాజెక్టుకు శంకుస్థాపన చేయనున్నారు. సీఎం ఇచ్చిన మాట ప్రకారం స్వగ్రామంలో పలు అభివృద్ధి కార్యక్రమాలు చేపట్టడం ఎంతో సంతోషంగా ఉందని గ్రామస్థులు తెలిపారు. సీఎం చంద్రబాబు నాయుడు స్వగ్రామం నారావారిపల్లె చంద్రగిరి మండలంలోని ఉన్న కందులవారిపల్లె పంచాయితీతో పాటు ఎ.రంగంపేట, చిన్న రామాపురం పంచాయితీల సమగ్ర అభివృద్ధి



ఇకపై 10 నిమిషాల్లో డెలివరీ బండ్..

కేంద్రం సంచలన నిర్ణయం..

2



నిరుద్యోగులకు ఉద్యోగాల పేరుతో 'సైబర్ నేరాల మూలా' వల

5



హార్ట్ ఫెయిల్యూర్ లక్షణాలు ?

6

భోగి మంటలతో సంక్రాంతి ఉత్సవాలు గ్రామాల్లో ప్రారంభమై!!

పల్లె ఎడలో పచ్చదనం సిగ్గుపువ్వుగా మారిన వేళ!!

రైతు యింట సరి సంపదల కోసం మేడి కాడి మోసే పతు సంపదలను హృదయానికి హత్తుకొని ముద్దాడి!!

గాదెలు నింపే కొత్తపంటని గావీపోసే

రైతన్నలు ఇంట ఆనందం వెల్లివిరియాలని!!

జవాన్, కిసాన్, కార్మిక, ఉద్యోగులతో పాటుగా నిజాయితీ నిబద్ధతతో పనిచేసే

ప్రతి ఒక్కరి ఇంటి సంక్రాంతి, కనుమ, మకర సంక్రాంతి సిరులు కురిపించాలని!!

పుట్టుకతో వివక్షకు లేకుండా ప్రతి ఒక్కరికీ విద్యా, ఆరోగ్యం, ఉపాధి అవకాశాలు అందాలని

పల్లె, పట్టణాల్లో సందడి చెయ్యాలని మనసారా కోరుకుంటూ..

మీ

డాక్టర్ శ్రీనివాస్ లెక్కల

చీఫ్ ఎడిటర్, పతాకం న్యూస్

సంపాదకీయం

సైన్స్ రంగంలో పోటీ

శాస్త్ర, సాంకేతిక రంగాలకు సమకూర్చే నిధులకు ట్రంప్ ప్రభుత్వం పదేపదే కోత పెట్టి, ఆ రంగాల అభివృద్ధిని దెబ్బ తీస్తున్నది. గతంలో ఎన్నడూ ఇలా లేదు. 2025 జనవరి-మార్చి నెలల మధ్య కాలంలో మూడు ప్రభుత్వ సంస్థలకు వెయ్యికి పైగా గ్రాంట్లను ట్రంప్ ప్రభుత్వం రద్దు చేసింది. నేషనల్ క్యాన్సర్ ఇన్స్టిట్యూట్‌కు ఇచ్చే నిధుల్లో 31 శాతం, నేషనల్ ఇన్స్టిట్యూట్ ఆఫ్ హెల్త్‌కి ఇచ్చే నిధులలో 21 శాతం, నేషనల్ సైన్స్ ఫౌండేషన్ నిధుల్లో 9 శాతం కోత పెట్టింది. కోత విధించటంలో నాసాకు సైతం మినహాయింపు లేదు. జూలై 4న ఆమెరికా అడ్వర్కాడి సంతకంతో చట్టంగా మారిన ఓన్ బ్యూటీఫుల్ జర్ యాక్ట్, 900 కోట్ల డాలర్లుగా వున్న నేషనల్ సైన్స్ ఫౌండేషన్ ప్రస్తుత బడ్జెటును 56 శాతం తగ్గించాలని చెప్పింది. సిబ్బందిలో, ఫెలోషిప్‌లలో 73 శాతం కోత పెట్టాలంది. పర్యవరణ పరిరక్షణ సంస్థ అయిన ఎన్విరాన్మెంటల్ ప్రొటెక్షన్ ఏజెన్సీ నిధులపై దారుణమైన కత్తిరింపులు చేసింది. నేచర్ పత్రిక ప్రకారం, దేశంలోని శాస్త్ర, సాంకేతిక రంగాల్లో జరుగుతున్న 4 వేల పరిశోధనలకిచ్చే గ్రాంట్లను అడ్డంగా రద్దు చేసిపారేసింది. 2023లో నోబెల్ ప్రైజ్ సాధించిన ఎంటర్‌ఎస్‌ఐ వ్యాక్సీన్ కార్మకమం యాభై కోట్ల డాలర్ల కత్తిరింపులను ఎదుర్కొంటున్నది. దీనితో పాటు మరో 22 వ్యాక్సీన్ ప్రొజెక్టులకు కూడా ఇదే గతి దాపులించింది. యుఎస్ ఎయిడ్ మొత్తంగా మూతపడే ప్రమాదం ఉన్నది. ఇది పూర్తిగా మూతపడితే అఫ్రికాలోని హెచ్‌ఐవి, క్షయ, మలేరియా నిరోధక కార్యక్రమాలు పూర్తిగా రద్దవుతాయి. భౌగోళికంగా ఇతర దేశాలు, సంస్థలతో కలసి నిర్వహించే వ్యాక్సీన్లు, వ్యాధి నిరోధక కార్యక్రమాలకు అందచేసే నిధులు ఉపసంహరించబడతాయి. ఈ నిధుల కోత మూలంగా ప్రాథమికంగా జరిపే పరిశోధనలకు ప్రమాదం ఏర్పడు తుంది. సగం దాలో వున్న సూత్రం సైన్స్ ఆవిష్కరణలు కుంటుపడతాయి. ఒకప్పుడు ప్రపంచంలోని ప్రతిభావం తులను ఆకర్షించే కేంద్రంగా వున్న అమెరికా, ఇప్పుడు మేధోవలన ప్రమాదాన్ని చూడబోతున్నది. తూర్పు ఆఫ్రికా దేశమైన మెడగాస్కరీలో వరదలు, తుఫానులు ప్రజల ఆరోగ్యంపై చూపించే ప్రభావాన్ని అధ్యయనం చేస్తున్న ఒక అంత్రోపాలజిస్ట్ (మానవ శాస్త్రవేత్త) ఫెలోషిప్‌ను వెనక్కి తీసుకోవటంతో అతను అమెరికాకు చెందిన జాన్స్ హాప్ కిన్స్ యూనివర్సిటీని వదిలి బ్రిటన్ ఆక్స్‌ఫర్డ్ యూనివర్సిటీకి మారాడు. అమెరికా ఓహియో రాష్ట్ర యూనివర్సిటీకి చెందిన మరో సీనియర్ సైన్స్ పరిశోధకుడు నేషనల్ ఇన్స్టిట్యూట్ ఆఫ్ హెల్త్ నిధులవ్యయం నిలిపివేయటంతో గత్యంతరంలేక క్లినికల్ పరీక్షలు అర్థాంతరంగా నిలిపివేశాడు. ఈ విషయాన్ని 2025 జూలై 20 గార్డీయన్ పత్రిక తెలిపింది. అమెరికాకు వచ్చే అంతర్జాతీయ విద్యార్థుల సంఖ్య ఆగస్టులో లక్షా యాభై వేల మంది కంటే తక్కువకు పడిపోయిందని నేషనల్ అసోసియేషన్ ఆఫ్ ఫెలెస్ స్టూడెంట్ అడ్వైజర్స్ ఒక నివేదికలో పేర్కొంది. దీని మూలంగా 700 కోట్ల డాలర్ల ఆదాయాన్ని, అరపై వేల ఉద్యోగాలను అమెరికా కోల్పోయిందని 2025 ఆగస్టు 3 ఫోర్ట్ పత్రిక పేర్కొంది. 2018 నుంచి ‘చైనా ఇనిషియేటివ్‌తో వేల మంది చైనా శాస్త్రవేత్తలు ప్రముఖ విశ్వవిద్యాలయాలను, సంస్థలను వదిలి తిరిగి తమ స్వదేశానికి వెళ్లిపోయారు. వీరేగాక, ఐరోపా శాస్త్రవేత్తలు కూడా అమెరికాకు యూనివర్సిటీలతో కూడిన ఐ.వి లీగ్ యూనివర్సిటీలను వదిలి తమ సొంత దేశాలకు వెళు తున్నారు (నేచర్, మే 13, 2025). అమెరికా వైఖరికి భిన్నంగా, చైనా గత రెండు దశాబ్దాల కాలంగా శాస్త్ర, సాంకేతిక, నూతన ఆవిష్కరణల రంగంలో పెట్టుబడులను స్థిరంగా పెంచుకుంటూ వెళ్లింది. వ్యూహాత్మక, దీర్ఘకాలిక లక్ష్యాలకు అనుగుణంగా దేశీయ పరిశోధనలకు ప్రాధాన్యతనిచ్చింది. ఈ పరిశోధన వలన వచ్చిన ఫలితాలు రాశిలోనూ, వానీలోనూ అభివృద్ధిని చూపిస్తున్నాయి. నేచర్ ఇండెక్స్ లిస్టర్డ్ లీడర్స్ ర్యాంకింగ్‌లో 2024 డిసెంబర్ 31 నాటికి పాశ్చాత్య సంస్థల ర్యాంకులు దిగజారాయి. చైనాలో జీవ, (బయోసైన్స్), రసాయనిక, భౌతిక, ఆరోగ్య శాస్త్ర రంగాలలో పరిశోధనలు ఎక్కువగా జరిగాయి. భౌగోళికంగా అత్యుత్త మమైన పది యూనివర్సిటీల్లో చైనాకి చెందినవే ఎనిమిది ఉన్నాయి. హార్వర్డ్ యూనివర్సిటీ ర్యాంకు కన్నా పైస్థాయిలో చైనాన్ అకాడమి ఆఫ్ సైన్స్‌ని వుంది. యూరోపిల్ కో జర్మనీకి చెందిన మాక్స్ ప్లాంక్ సొసైటీ ఒక్క దానికి మాత్రమే ఈ జాబితాలో చోటు దక్కింది(నేచర్, జూలై, 24, 2025).1990 మధ్య కాలం నుంచి, చైనా ప్రొజెక్ట్ 211, ప్రొజెక్ట్ 985, సి9 లీగ్ లాంటి ఉన్నత విద్యా విధానాలను అమలు పరచటంతో పరిశోధనలు పెరిగాయి, బోధనా నైపుణ్యం పెరిగింది. 2015 నాటికే చైనా ఒక డజను దాకా ప్రపంచ స్థాయి యూనివర్సిటీలను కలిగివుంది. వీటిలో చాలా సంస్థలు ఇప్పుడు పశ్చిమ దేశాల అత్యున్నత స్థాయి కలిగిన సంస్థలతో పోటీ పడుతున్నాయి. సైన్స్ అభివృద్ధికి సంబంధించిన అనేక విశ్లేషణలలో, రానున్న సంవత్సరాలలో చైనా అగ్రస్థానంలోకి చేరి మరింత ముందుకు పోతుందని ఊహిస్తున్నారు. పరిశోధన, అభివృద్ధి (ఆర్ అండ్ డి) కోసం 2023లో అమెరికా 82వేల 340 కోట్ల డాలర్లు అమెరికా ఖర్చు పెట్టింది. దీనితో పోలిస్తే చైనా పెట్టిన వ్యయం 78 వేల కోట్ల డాలర్లు మాత్రమే. అయితే, ఒజ్జిన్ డి డేటా ప్రకారం అమెరికా (1.7 శాతం), యూరోపియన్ యూనియన్ (1.6 శాతం), జర్మనీ (0.8 శాతం), ఫ్రాన్స్ (-0.5 శాతం) ఈ రంగంలో వ్యయాన్ని పెంచుతుంటే, వాటన్నిటి కంటే చైనా ఏడాదికి 8.7 శాతం చొప్పున అత్యధికంగా వ్యయం చేస్తున్నది.

పతాకం న్యూస్

పథకాల అమలులో ‘బి’ గ్రేడు



అల్లూరి సీతారామరాజు, పతాకం స్మారకం: ప్రభుత్వ పథకాల అమలులో జిల్లాకు ‘బి’ గ్రేడు దక్కింది. రాష్ట్రంలోని అన్ని జిల్లాల్లో ప్రభుత్వ పథకాల అమలుపై ప్రజల స్పందన, జిల్లాల ప్రగతిపై అమరావతి నుంచి ముఖ్యమంత్రి నారా చంద్రబాబునాయుడు.. వివిధ ప్రభుత్వ విభాగాధిపతులు కలెక్టర్లతో వర్చువల్‌గా ప్రత్యేక సమావేశం నిర్వహించారు. ఈ సందర్భంగా జిల్లాకు సంబంధించిన గణాంకాలను రాష్ట్ర స్థాయి ఉన్నతాధికారులు ప్రకటించారు. జిల్లాలో వ్యవసాయ, అనుబంధ రంగాల్లో 34 విభాగాల్లో 68 పాయింట్లతో ‘బి’ గ్రేడులో, పారిశ్రామిక రంగంలో 10 విభాగాల్లో 60 పాయింట్లతో ‘బి’ గ్రేడు, సర్వీస్ సెక్టార్‌లో 7 విభాగాల్లో 73 పాయింట్లతో ‘బి’ గ్రేడు సాధించగా, పెర్ఫార్మెన్స్, అవీమ్‌మెంట్‌లో మాత్రం 91.61 శాతం పొందింది. జిల్లాలో ప్రజలకు కూటమి ప్రభుత్వం అందిస్తున్న అభివృద్ధి, సంక్షేమంలో ప్రజల నుంచి సేకరించిన వివరాల ప్రకారం జిల్లాలో 62 శాతం మంది ప్రజలు సంతృప్తితో ఉన్నారని గుర్తించారు. అలాగే వివిధ సేవలను పరిశీలిస్తే... రవాణా సేవల్లో 52 శాతం, బీసీ వెల్ఫేర్‌లో 64.3, పాఠశాల విద్యలో 78.1, కళాశాల విద్యలో 68.0, మహిళా శిశు సంక్షేమ సేవల్లో 73.9, గర్భిణులకు వైద్య సేవలు 69.0, టూరిజంలో 57.4, పట్టణాభివృద్ధి పునర్వ్యవస్థీకరణ పంపిణీలో 73.4 శాతం మంది ప్రజలు సంతృప్తిగా ఉన్నారని ప్రభుత్వం ఐబీఆర్‌ఎస్, ఆర్‌టిఐఎస్ ద్వారా సేకరించిన వివరాల ప్రకారం గుర్తించింది. కూటమి ప్రభుత్వం ప్రజలకు అందిస్తున్న సేవలపై వాస్తవ పరిస్థితులను తెలుసుకునేందుకు ఐబీఆర్‌ఎస్‌ను వినియోగిస్తున్నారు. అయితే జిల్లాలో అనేక ప్రాంతాలకు మొదలై సేవలు అందుబాటులో లేకపోవడంతో పాటు దానిపై వైసీపీ ప్రభావం అధికంగా ఉందనే వాదనలు వినిపిస్తున్నాయి. వాస్తవానికి ప్రజలకు ప్రభుత్వ సేవలు బాగానే అందుతున్నప్పటికీ ఐబీఆర్‌ఎస్ ద్వారా సేకరించిన సమాచారంలో మాత్రం సక్రమంగా సేవలు అందడం లేదనే గణాంకాలు నమోదవుతున్నాయనే అనుమానాలు వ్యక్తమవుతున్నాయి. ఈ క్రమంలో జిల్లాలోని ప్రజలకు కూటమి ప్రభుత్వం ద్వారా చక్కని సేవలందుతున్నప్పటికీ, ప్రజల సంతృప్తి స్థాయి బాగానే ఉన్నా ఐబీఆర్‌ఎస్‌లో మాత్రం సంతృప్తి స్థాయి బాగాలేదనే తేలుతున్నది. అయితే ఈ విషయాన్ని ఉన్నతాధికారులు గుర్తించక పోవడంతో ఐబీఆర్‌ఎస్ ద్వారా సేకరించిన సమాచారంపై మాత్రమే ఆధారపడి జిల్లాలో ప్రభుత్వ సేవలపై ప్రజల సంతృప్తి స్థాయి తక్కువగా ఉందని నిర్ధారించడంపై భిన్నాభిప్రాయాలు వ్యక్తమవుతున్నాయి.

వీధి కుక్కలు కరిస్తే.. రాష్ట్రాలు పరిహారం చెల్లించాల్సిందే : సుప్రీంకోర్టు



న్యూఢిల్లీ, పతాకం స్మారకం: వీధికుక్కలు కరిచిన ఘటనలకు భారీ పరిహారం చెల్లించాల్సిందేనని రాష్ట్రాలను సుప్రీంకోర్టు మంగళవారం హెచ్చరించింది. గత ఐదేళ్లుగా వీధికుక్కలపై అంక్షలు అమలు చేయకపోవడంపై ఆందోళన వ్యక్తం చేసింది. దాగ్‌లవర్సీ, వాటికి ఆహారం ఇచ్చేవారు కూడా కుక్క కరిచిన ఘటనలకు ‘బాధ్యులు’ మరియు ‘జవాబుదారీగా’ ఉంటారని జస్టిస్ విక్రమ్‌నాథ్, జస్టిస్ సందీప్ మెహతా, జస్టిస్ ఎన్.వి.అంజలియాలతో కూడిన త్రిసభ్య ధర్మాసనం పేర్కొంది. గత ఐదేళ్లుగా రాష్ట్రప్రభుత్వాలు నిబంధనల అమలుపై ఉదాసీనంగా వ్యవహరించినందున పిల్లలు లేదా వృద్ధులకు కుక్కకాటు కారణంగా గాయమైనా, మరణించినా భారీ పరిహారం చెల్లించాల్సిందేనని జస్టిస్ విక్రమ్‌నాథ్ పేర్కొన్నారు. వీధి కుక్కలకు ఆహారం పెడుతున్న వారు బాధ్యులు, జవాబుదారీగా వ్యవహరించాలని అన్నారు. జంతువులను అంతగా ప్రేమించే వారు వాటిని మీ జిళ్లకు ఎందుకు తీసుకువెళ్లకూడదని ప్రశ్నించారు. వీటి కారణంగా ప్రజలు భయపడుతున్నారని అన్నారు. తొమ్మిదేళ్ల పిల్లవాడిపై వీధి కుక్కలు దాడి చేసినపుడు వాటికి ఆహారం పెట్టే సంస్థనే బాధ్యుల్ని చేయాలి. ఆ ప్రాణస్వామికి ఆ సంస్థ బాధ్యత వహించదా, సమస్య పట్ల మేము కళ్ళుమూసుకుని ఉండలా అని జస్టిస్ విక్రమ్‌నాథ్ ప్రశ్నించారు. జస్టిస్ విక్రమ్‌నాథ్ అభిప్రాయాలతో జస్టిస్ మెహతా సీటిఫైచించారు. విద్యా సంస్థలు, ఆస్పత్రుల ప్రాంతాల్లో, రహదారులపై వీధి కుక్కలను తొలగించాలని ఆదేశిస్తూ 2025 నవంబర్ 7న ఇచ్చిన ఉత్తర్వులను సవరించాలని కోర్టుతూ దాఖలైన పిటిషన్లను సుప్రీంకోర్టు విచారిస్తోంది.

చుంచెంపూడి గ్రామంలో మనం సేవా సొసైటీ సంక్రాంతి సందబాలు

చింతపల్లి, పతాకం స్మారకం: అల్లూరి సీతారామరాజు జిల్లా, చింతపల్లి మండలం గ్రామంలో మనం సేవా సొసైటీ ఆధ్వర్యంలో సంక్రాంతి సందబాలు ఘనంగా నిర్వహించారు. ఈ సందర్భంగా గ్రామంలోని పిల్లల కోసం వివిధ రకాల ఆటల పోటీలు నిర్వహించి విజేతలకు బహుమతులు అందజేశారు. అలాగే వృద్ధులకు, గిరిజన మహిళలకు దుస్తులు పంపిణీ చేయడంతో పాటు అందరికీ తినుబండారాలు (స్నాక్స్) అందించారు.భోగి పండుగను సంతప్రదాయ పద్ధతిలో జరుపుకుంటూ, మనం సేవా సొసైటీ సభ్యులు గిరిజనులతో కలిసి ధిమ్మా నృత్యం చేసి నందది చేశారు. ఈ కార్యక్రమంలో మనం సేవా సొసైటీ చైర్మన్ పెడిరెడ్ల గౌతమ్ సరేంద్ర మహర్షి సంక్రాంతి ప్రాముఖ్యతపై ప్రసంగిస్తూ, గ్రామ ప్రజలకు పండుగ ఖుషాకాంక్షలు తెలిపారు. ఈ కార్యక్రమంలో మనం సేవా సొసైటీ ఉపాధ్యక్షుడు హరి, సభ్యులు వప్ప, అనుదీపిక, బాను, రూపేష్, గీత, జస్వంత్ పాల్గొని కార్యక్రమాన్ని విజయవంతం చేశారు. అలాగే పలువురు సామాజిక మాధ్యమ ప్రభావశీలులు (సోషల్ ఇన్‌ఫ్లయెన్సర్లు) కూడా హాజరై సందబాలకు మరింత వన్నె తీసుకువచ్చారు. గ్రామస్థులు ఈ కార్యక్రమాన్ని హర్షాతిరేకంగా స్వాగతించి, మనం సేవా సొసైటీ చేస్తున్న సేవలను అభినందించారు.



ఇకపై 10 నిమిషాల్లో డెలివరీ బండ్..

కేంద్రం సంచలన నిర్ణయం..



న్యూఢిల్లీ, పతాకం స్మారకం: ఇటీవల బ్లింకిట్, జెప్టో ఇతర క్విక్ కామర్స్, ఫుడ్ డెలివరీ సంస్థలు కేవలం పది నిమిషాల్లో డెలివరీ సదుపాయాన్ని అందిస్తున్నామని ప్రకటనలు చేస్తున్న విషయం తెలిసిందే. ఈ నిర్ణయంపై గిగ్ వర్కర్స్(డెలివరీ ఏజెంట్స్) తీవ్ర ఆందోళన వ్యక్తం చేస్తున్నారు. వాహనాల రిపేర్, ట్రాఫిక్ వల్ల తమకు ఇబ్బందులు కలుగుతున్నాయని వాపోతున్నారు. ఈ అంశంపై కేంద్రం ప్రభుత్వం తాజాగా కీలక ఆదేశాలు జారీ చేసింది. క్విక్ కామర్స్ ఫ్లాట్ ఫామ్‌లైన బ్లింకిట్, జెప్టో, స్పిగ్గి ఇన్‌స్టామార్ట్ సంస్థలకు ‘10 నిమిషాల డెలివరీ’ విధానం తొలగించాలని కేంద్ర ప్రభుత్వం కీలక ఆదేశాలు జారీ చేసింది. కేంద్ర కార్మిక మంత్రి మన్సుఖ్ మాండవీయ.. బ్లింకిట్, జెప్టో, స్పిగ్గి సహా ఇతర క్విక్ కామర్స్ ప్రతినిధులతో సమావేశమై డెలివరీ భాగస్వాముల భద్రతకు ప్రాధాన్యం ఇవ్వాలని చర్చించారు. కేంద్రం ఆదేశాల మేరకు బ్లింకిట్ వంటి ఈ-కామర్స్ ఫ్లాట్ ఫామ్‌లు 10 నిమిషాల డెలివరీ క్లెయిమ్‌లను తొలగించినట్లు సమాచారం. ఇతర కంపెనీలు తమ బ్రాండ్ ప్రకటనలు, సోషల్ మీడియా ప్లాట్ ఫామ్‌ల నుంచి ఈ డెలివరీ ప్రకటన తొలగిస్తామని ప్రభుత్వానికి హామీ ఇచ్చినట్లు తెలుస్తోంది. డెలివరీ ఏజెంట్లు ఇటీవల చేస్తున్న ఆందోళన దృష్టిలో ఉంచుకుని ఈ నిర్ణయం తీసుకోవడం గిగ్ వర్కర్లకు ఊరట కలుగినట్లు పలువురు వ్యాఖ్యానిస్తున్నారు.

అక్రమ బెల్లపు ఊట నిల్వలు గుర్తింపు.. 400 లీటర్లు ధ్వంసం



నర్సేపల్లం, పతాకం స్మారకం: నర్సేపల్లం ప్రావిజిషన్ అండ్ ఎక్సైజ్ స్టేషన్ పరిధిలోని గదభపాలెం గ్రామ శివారులో, గురుందరపాలెం పంచాయితీ పరిధిలో అక్రమంగా నిల్వ ఉంచిన పులిసిన బెల్లపు ఊటను ఎక్సైజ్ అధికారులు గుర్తించారు. దాడుల్లో సుమారు 400 లీటర్ల బెల్లపు ఊటను స్వాధీనం చేసుకుని ధ్వంసం చేసినట్లు అధికారులు తెలిపారు. ఈ సందర్భంగా ఎక్సైజ్ ఇన్‌స్పెక్టర్ కే. సునీల్ కుమార్ మాట్లాడుతూ అక్రమ మద్యం తయారీ వెనుక ఉన్న వ్యక్తులను గుర్తించేందుకు విచారణ కొనసాగుతోందని చెప్పారు. అక్రమ మద్యం వల్ల ప్రజారోగ్యానికి తీవ్రమైన ప్రమాదం ఉన్నందున, ఇలాంటి కార్యకలాపాలపై కఠిన చర్యలు తీసుకుంటామని ఆయన హెచ్చరించారు.

సంక్రాంతి పండుగను సాంప్రదాయంగా జరుపుకోవాలి: ఎస్పై శివకుమార్

రాజవొమ్మంగి, పతాకం స్మారకం: ప్రజలు సంక్రాంతి పండుగను సాంప్రదాయ క్రిడలతో ప్రజలు సంతోషంగా, ఆనందంగా జరుపుకోవాలని రాజవొమ్మంగి పోలీస్ స్టేషన్ ఎస్పై శివకుమార్ కోరారు. కొడి పందేలు, పేకాట, చిత్తులాట, గుండాట వంటి జూద క్రిడల్లో పాల్గొంటే అధికంగా దెబ్బతింటారని, అందువల్ల ప్రజలు ఎవరూ జూద క్రిడల్లో పాల్గొనకుండా ఉండాలని సూచించారు, జూద క్రిడల్లో పాల్గొంటే చట్ట ప్రకారం చర్యలు తీసుకుంటామని హెచ్చరించారు.



(మొదటిపేజీ తరువాయి)

కోడి పందేలకు సై..

రెప్పిస్తారన్న ప్రచారమా పశ్చిమ గోదావరి జిల్లాలో జరుగుతోంది. ఉభయ గోదావరి జిల్లాలకు చెందిన జూద శిబిరాల నిర్వాహకులు ఇటీవల గోదావరి తీరంలో అత్యధిక్ సమావేశం నిర్వహించుకున్నారు. గతేడాది రాజకీయ కారణాలతో విభేదించుకుని నష్టపోయామని ఈసారి అందరూ ఒకేతాటిపై ఉండాలని తీర్మానించుకున్నారు. ప్రజాప్రతినిధులతో సమన్వయం చేసుకుంటూ జూదక్రీడలు నిర్వహించుకోవాలనే అవగాహనకు వచ్చారు. బరుల దగ్గర జూద క్రీడల నిర్వహణకు వేలం పాట నిర్వహిస్తున్నారు. పశ్చిమగోదావరి జిల్లాలోని ఒక నియోజవకవర్గం ఐదు గ్రామాల్లోని బరుల వద్ద జూద క్రీడల నిర్వహణ కౌంట్రాక్ట్‌ని గతేడాది 70 లక్షలకు ఇవ్వగా ఈసారి కోటి 50 లక్షలు పలికినట్లు సమాచారం. మరోవైపు చాలా చోట్ల బరుల ఏర్పాటు వెనక ప్రజాప్రతినిధులు, ముఖ్యనేతల దన్ను ఉంది. పందేలు సాఫీగా జరిగేలా చూసినందుకు ప్రధాన బరుల నుంచి 5 లక్షల నుంచి 20 లక్షల వరకు పూలు చేస్తున్నారు. కొన్నిచోట్ల నిర్వాహకులకు వచ్చిన ఆదాయంలోంచి వాటాలు తీసుకుంటున్నారు. జూద క్రీడల నిర్వహించేవారు, మద్యం, శీతల పానీయాలు విక్రయించేవారు ఇలా వివిధ పద్ధాల్లో వచ్చే ఆదాయం నుంచి స్థానిక నాయకులకు వాటాలు వెళుతున్నాయి.

చంద్రబాబు కుటుంబం

కోసం చర్యలు చేపట్టారు. గత సంవత్సరం జూలై నాటికి అన్ని గృహాలకు సౌర విద్యుత్తు కనెక్షన్లు ఏర్పాటు చేశారు. ఇప్పుడు ఈ 3 పంచాయితీల్లోని మొత్తం 2,161 గృహాల్లోనూ కూకాయ, గ్యాస్ కనెక్షన్లు కూడా ఉన్నాయి. గత సంవత్సరం సంక్రాంతి పండుగ సందర్భంగా సీఎం చంద్రబాబు కుటుంబ సమేతంగా సొంతూరికి వచ్చినప్పుడు ‘స్వర్ణ నారావారిపల్లె’ ప్రాజెక్టుకు శ్రీకారం చుట్టారు. కలెక్టర్ వెంకటేశ్వర్ ఆధ్వర్యంలో అధికార యంత్రాంగం ప్రణాళిక సైతం రూపొందించింది. దానిని దశల వారీగా అమలు చేస్తోంది.

'అరకులోయ' ట్రైబల్ మ్యూజియం ఉద్ద్యోగుల వేతనాలు పెంచాలి



అరకులోయ, పతాకం స్థాపన: ఆంధ్రప్రదేశ్ రాష్ట్ర ఎస్టీ సీతారామరాజు జిల్లాలోని అరకులోయ ట్రైబల్ కమిషన్ సభ్యులు కిల్లో సాయి రామ్ ను అల్లూరి మ్యూజియం ఉద్ద్యోగులు, కార్మికులు మర్యాద పూర్వకంగా

కలిసారు. మ్యూజియం ఉద్ద్యోగులు తమ దీర్ఘకాల సేవలను వివరిస్తూ, ప్రస్తుతం చెల్లిస్తున్న జీత భత్యాలు సరిపోవడం లేదని, వేతనాలు పెంచాలని కోరారు.

చాలా కాలంగా ఈ మ్యూజియంలోనే పని చేస్తున్నామని, మా సమస్యలను పరిగణనలోకి తీసుకోవాలని విజ్ఞప్తి చేశారు. ఉద్ద్యోగుల సమస్యలను తెలుసుకున్న ఎస్టీ కమిషన్ మెంబర్ కిల్లో సాయి రామ్ మాట్లాడుతూ మీ యొక్క వేతనాల పెంపు సమస్యను రాష్ట్ర ఐటీ శాఖ మంత్రి లోకేశ్ దృష్టికి తీసుకెళ్లి త్వరలోనే పరిష్కారం చేసేలా చూస్తానని హామీ ఇచ్చారు.

ఈ కార్యక్రమంలో అల్లూరి జిల్లా ఐటీడిఏ ట్రైబల్ మ్యూజియం కార్మికుల ప్రెసిడెంట్ డి. రాజు, వి. రాజు (ట్రైబల్ మ్యూజియం ప్రెసిడెంట్), ఎస్. బురంద, పి. సింహాచలం, ఎస్. కమల, ఎస్. సునీల్ పేదలబుడు పంచాయతీ గ్రామ కమిటీ అధ్యక్షులు పూజారి లక్ష్మీ పతి గారు, చినలబుడు పంచాయతీ యూత్ ప్రెసిడెంట్ బురిడి భగవాన్ తదితరులు పాల్గొన్నారు.

నేడు మహిళలకు మండల స్థాయి ముగ్గుల పోటీలు



పరవాడ, పాకం స్థానం: పరవాడ మండలం, వెన్నెల పాలెం ఏసీ కళ్యాణ మండపం ఆవరణలో సంక్రాంతి సందర్భంగా ఈనెల 14న బుధవారం భోగి రోజు సాయంత్రం 6 గంటలకు ఎస్టీ మీడియా, రియా ఫౌండేషన్, పరవాడ జర్నలిస్ట్ సొసైటీ వెల్ఫేర్ అసోసియేషన్ సంయుక్త ఆధ్వర్యంలో మహిళలకు మండల స్థాయి ముగ్గుల పోటీలు నిర్వహిస్తున్నట్లు నిర్వాహకులు తెలిపారు. ఈ మేరకు మాడుగుల ఎమ్మెల్యే మాజీ మంత్రి బండారు సత్యనారాయణమూర్తి, పరవాడ జనసేన పార్టీ నాయకులు మణికంఠ, ఉమ్మడి రూరల్ జిల్లాల కార్యదర్శి బుగడి రామ్ గోవిందరావు , మండల జనసేన పార్టీ ఉపాధ్యక్షులు వెన్నెల నరసింహారావు వేరువేరు సందర్భాల్లో మండల స్థాయి ముగ్గుల పోటీల గోడ పత్రికను ఆవిష్కరించారు. పోటీల్లో గెలపొందే మహిళలకు మొదటి బహుమతిగా రూ"5000, రెండవ బహుమతిగా రూ"3000, మూడవ బహుమతిగా రూ "2000, నాలుగవ బహుమతిగా రూ" 1500, 5వ బహుమతిగా రూ"1000 రూపాయల నగదు బహుమతులు అందించనున్నట్లు నిర్వాహకులు తెలిపారు. ముగ్గురు పోటీలలో పాల్గొనే మహిళలు 9703074716, 9985373735 నెంబర్లకు ఫోన్ చేసి రిజిస్ట్రేషన్ చేసుకోవాల్సి ఉంటుందని తెలిపారు. రిజిస్ట్రేషన్ ఫీజు పూర్తిగా ఉచితం అని తెలిపారు. గోడపత్రిక ఆవిష్కరణలో , ఎస్టీ మీడియా చైర్మన్ పైల శ్రీమ, రియా ఫౌండేషన్ చైర్మన్ ఎండి రాజు, పరవాడ జర్నలిస్ట్ సొసైటీ వెల్ఫేర్ అసోసియేషన్ ప్రెసిడెంట్ సిపావ్ లోకేశ్, పత్రికా విలేజరుల రాధాకృష్ణ, ప్రేమ్, సుధాకర్, తదితరులు పాల్గొన్నారు.

కోడి పందాలు, జూద క్రీడలు నిర్వహిస్తే కఠిన చర్యలు



చింతపల్లి, పతాకం స్థానం: పండుగలు, తీర్థ మహోత్సవాల పేరిట కోడి పందాలు, జూద క్రీడలు నిర్వహిస్తే బాధ్యులపై చర్యలు తీసుకుంటామని ఎస్సై వెంకటరమణ అన్నారు. సోమవారం ఆయన మాట్లాడుతూ స్థానిక ఏ ఎస్ పి నవజ్యోతి మిత్రా ఆదేశాల మేరకు స్థానిక సర్కిల్ ఇన్స్పెక్టర్ ఎం విసేద్ బాబు సూచనలతో మండలంలోని వివిధ ప్రాంతాలలో కోడిపందాలు, జూద క్రీడలు నిర్వహించే నిర్వాహకులను పోలీస్ స్టేషన్ కు పిలిపించి మార్గ నిర్దేశం (కౌన్సిలింగ్) చేయడం జరిగిందన్నారు. అదే క్రమంలో కోడి పందాలు, జూద క్రీడల నిర్వాహకులపై మెజిస్ట్రేట్ (తహసీల్దార్) కే శంకరావు సమక్షంలో బైందోవర్ కేసులు నమోదు చేసినట్లు ఆయన తెలిపారు. మండలంలో ఎక్కడా ఎటువంటి కోడిపందాలు, జూద క్రీడలు నిర్వహించేందుకు అనుమతులు లేవని, అధికారుల ఆదేశాలను ధిక్కరించి ఎక్కడైనా, ఎవరైనా కోడిపందాలు, జూద క్రీడలు నిర్వహిస్తే కఠిన చర్యలు తీసుకుంటామని ఈ సందర్భంగా ఆయన హెచ్చరించారు.

గ్రామ పంచాయతీ కార్యదర్శులతో సమావేశం



అడ్డతీగల, పతాకం స్థానం: అడ్డతీగల మండలంలో గ్రామ పంచాయతీ కార్యదర్శులకు ఎంపీటీవో కార్యాలయం వద్ద సమావేశం నిర్వహించడమైనది. పి4 కార్యక్రమం సంబంధించి 4415 కుటుంబాలకు గాను 4132 బంగారు కుటుంబాల దత్తత ప్రక్రియ పూర్తి అయినది. ఆ కుటుంబాలకు మార్గదర్శకులు దత్తత తీసుకున్నారు. ఇంకనూ 283 కుటుంబాలు కూడా మార్గదర్శకులను గుర్తించాలని కార్యదర్శులకు తెలియజేయడమైనది. ఈ కార్యక్రమం ప్రభుత్వ ప్రతిష్టాత్మకంగా నిర్వహిస్తున్న పి4 కార్యక్రమం అని పెండింగ్ సిటిజన్స్ ఈకెవైసి పూర్తి చేయాలని, సచివాలయం ద్వారా చేస్తున్న సర్వే లు వేగవంతం చేయాలని .పింఛన్ల పంపిణీ విషయంలో మరియూ శానిటేషన్ కార్యక్రమంలో ఐఆర్ఎస్ కాలేజ్ గూర్చి మీ గ్రామ సచివాలయ సిబ్బంది ద్వారా ప్రజలందరకు అవగాహన కల్పించాలని. వాట్సాప్ అప్ గవర్నెన్స్ మన మిత్ర గూర్చి ప్రతి శుక్రవారం నిర్వహించు కార్యక్రమం లో ప్రభుత్వ సేవలు అందించే విధంగా ప్రజలందరికీ మీ సచివాలయ సిబ్బంది ద్వారా అవగాహన కల్పించాలని ఎంపీటీవో ఏ వి కుమార్ తెలిపారు.

రబీ పంటకు రైతులకు ఎరువులు డివిపి యూరియా అందించాలి: తాతయ్యబాబు



బుచ్చయ్యపేట, పతాకం స్థానం: రబీ పంటకు రైతులకు అందుబాటులో ఎరువులు డివిపి యూరియా అందించాలని రాష్ట్ర హౌసింగ్ కార్పొరేషన్ చైర్మన్ బత్తుల తాతయ్యబాబు అన్నారు. వడ్డాది గ్రామం కోవరేటివ్ సొసైటీ ద్వారా రబీ పంటకు రైతులకు ఎరువులు డివిపి, యూరియా ను ఆయన చేతుల మీదగా ప్రారంభించారు. ఈ కార్యక్రమంలో వడ్డాది పిఎస్ఎస్ చైర్మన్ దొండా నరేష్, పిఎస్ఎస్ సీఈవో ఎన్ శాంతి, వ్యవసాయ శాఖ సాయి లక్ష్మి, దాడి పెద్ద గోవిందు, మాజీ ఎంపీపీ దాడి చిన్న గోవిందరావు, వడ్డాది గ్రామపంచాయతీ చైన్ ప్రెసిడెంట్ దాడి సూర్య నాగేశ్వరరావు, ఎంపీటీసీ ఇంటి అప్పారావు, పిఎస్ఎస్ మెంబర్స్ దొండా సాయి, చల్ల లోపరాజు , టిడిపి నాయకులు మంచాల గోవిందరావు, బత్తుల కన్నబాబు, తలారి శంకర్, కొరకొండ గురుమూర్తి, అక్కిరెడ్డి కనకరాజు ,ముత్యాల సూరిబాబు, దూది రాజేష్ , దొండా నానాజీ, సయ్యపు రెడ్డి మణికంఠ, జనసేన నాయకులు సయ్యపు రెడ్డి నవీన్, యడ్ల రామ్మూర్తి తదితరులు పాల్గొన్నారు.

వైసీపీ బలోపేతానికి సోషల్ మీడియా యుద్ధం ప్రారంభం

అనకాపల్లి, పతాకం స్థానం: వైఎస్ఆర్సీపీ పార్టీని మళ్లీ ప్రజల్లోకి తీసుకెళ్లి బలోపేతం చేయడమే లక్ష్యంగా అనకాపల్లి జిల్లా వైఎస్ఆర్సీపీ సోషల్ మీడియా విభాగం కార్యచరణను మరింత వేగవంతం చేయనుంది. ఈ నేపథ్యంలో అనకాపల్లి జిల్లా వైఎస్ఆర్సీపీ సోషల్ మీడియా అధ్యక్షుడు గుర్రాల నాగేశ్వరరావు తాదేపల్లి వైఎస్ఆర్సీపీ పార్టీ కేంద్ర కార్యాలయంలో పార్టీ రాజకీయ వ్యవహారాల కమిటీ సభ్యుడు సజ్జల రామకృష్ణ సమక్షంలో ఏర్పాటు చేసిన కీలక సమావేశంలో పాల్గొని పార్టీ భవిష్యత్ కార్యాచరణపై విస్తృతంగా చర్చించారు. ఈ సమావేశంలో పార్టీని గ్రామస్థాయి నుంచి జిల్లా స్థాయి వరకు బలోపేతం చేయడంలో సోషల్ మీడియా పాత్రపై ప్రత్యేకంగా చర్చ జరిగింది. అనంతరం మీడియాతో గుర్రాల నాగేశ్వరరావు మాట్లాడుతూ జిల్లా వ్యాప్తంగా ప్రతి మండలంలో వైసీపీ సోషల్ మీడియా కమిటీలను ఏర్పాటు చేసి పార్టీ కార్యక్రమాలను ప్రజల్లోకి బలంగా తీసుకెళ్లనున్నట్లు తెలిపారు. గత వైసీపీ ప్రభుత్వ పాలనలో అమలైన సంక్షేమ పథకాలు ప్రజలు ఏ విధంగా వినియోగించుకున్నారో రైతులు, మహిళలు, పేదలు, యువత ఎంత సంతృప్తిగా జీవించారో సోషల్ మీడియా వేదికగా ప్రజలకు గుర్తుచేస్తామని చెప్పారు. అలాగే ప్రస్తుతం ప్రభుత్వం అమలు చేస్తున్న విధానాలు, ప్రజలకు అందని పథకాలు, అగిపోయిన అభివృద్ధి పనులు, పెరిగిన సమస్యలపై ప్రజల్లో చర్చకు తీసుకువస్తామని స్పష్టం చేశారు. ప్రభుత్వ హామీలు ఎంతవరకు నెరవేరాయో ప్రశ్నించే స్థాయిలో సోషల్ మీడియా ఉద్యమం చేపడతామని, వైసీపీ గొంతుగా ప్రతి మండలంలో కమిటీలు పనిచేస్తాయని గుర్రాల నాగేశ్వరరావు పేర్కొన్నారు. ప్రజా సమస్యలపై నిరంతరం పోరాటం చేస్తూ పార్టీని మళ్లీ అధికారంలోకి తీసుకురావడమే లక్ష్యంగా పనిచేస్తామని ఆయన ధీమా వ్యక్తం చేశారు. సజ్జల రామకృష్ణ ఈ సందర్భంగా మాట్లాడుతూ సోషల్ మీడియా విభాగం పార్టీకి కీలక ఆయుధమని ప్రజల్లో నిజాలను బలంగా తీసుకెళ్లే బాధ్యతను సమర్థవంతంగా నిర్వహించాలని సూచించారు.

ఆంధ్ర కాశ్మీర్ లంబసింగిలో వీధి దీపాల వెలుగులు

చింతపల్లి , పతాకం స్థానం: ఆంధ్ర కాశ్మీర్ లంబసింగి గ్రామంలో పర్యాటకం తో పాటు నూతనంగా ఏర్పాటు చేస్తున్న విద్యుత్ దీపాలతో సంక్రాంతి శోభ నెలకొంటుందని వైకాపా నాయకుడు, మాజీ సర్పంచ్ కొర్ర రఘునాథ్, పీసా కమిటీ కన్వీనర్ సరమండ నాగరాజు అన్నారు. వారి అధ్వర్యంలో గ్రామంలోని విద్యుత్ స్తంభాలకు నూతన విద్యుత్ బల్బులు అమర్చే కార్యక్రమం నిర్వహించారు. ఈ సందర్భంగా వారు మాట్లాడుతూ పర్యాటక ప్రాంతానికి పేరెన్నిక గన్న ఆంధ్ర కశ్మీర్ లంబసింగి లో పర్యాటకులు పర్యాటకాన్ని మరింత శోభాయమానంగా వీక్షించేందుకు, అదే క్రమంలో వైదాన ప్రాంతం నుంచి న్యూగ్రామాలకు తరలివచ్చే గ్రామస్థులు, అతిథులకు లంబసింగి గ్రామం సాదర స్వాగతం పలికేందుకు, రాత్రిపూట కూడా గ్రామ వీధుల్లో నూతన విద్యుత్ దీపాల వెలుగులు విరజిమ్మే విధంగా చర్యలు చేపట్టామన్నారు. సంక్రాంతిని పురస్కరించుకుని లంబసింగికి తరలివచ్చే పర్యాటకులు, న్యూగ్రామాలకు తరలివచ్చే ప్రజలు ఎటువంటి ఇబ్బందులు పడకుండా పండుగను ఆనందించేలా వీధి లైట్లు ఏర్పాటు చేయడం జరిగిందన్నారు. ఈ కార్యక్రమం ద్వారా రాత్రి సమయంలో గ్రామం మరింత భిద్రతతో, వెలుగులతో నిండిపోయేలా సంక్రాంతి పండుగ సందడి ఉండాలని ఈ సందర్భంగా వారు ఆకాంక్షించారు. గ్రామాభివృద్ధికి, ప్రజా సౌకర్యాలకు నిబద్ధత చూపుతున్న మాజీ సర్పంచ్ రఘునాథ్, పీసా కమిటీ కన్వీనర్ నాగరాజుల కృషిని గ్రామస్థులు మెచ్చుకుంటున్నారు.



అంగన్వాడీ కార్యకర్తలుగా నియామక పత్రాలను అందజేసిన పంచకర్ల



పరవాడ, పతాకం స్థానం: పెందుర్తి నియోజకవర్గం, సుజాతనగర్ క్యాంపు కార్యాలయంలో అనకాపల్లి జిల్లా సమగ్ర శిశు అభివృద్ధి సేవ కేంద్ర ప్రయోజత పథకం (ఐసిడిఎస్) ద్వారా సబ్బవరం ప్రాజెక్టు నందు సబ్బవరం మండలం, పరవాడ మండలాల్లో పదవ తరగతి ఉత్తీర్ణత అయి మిసి అంగన్వాడీలుగా పని చేస్తున్న 23 మంది మిసి అంగన్వాడీలను అంగన్వాడీ కార్యకర్తల నియమిస్తూ నియామక పత్రాల జనసేన పార్టీ ఉమ్మడి విశాఖపట్నం రూరల్ జిల్లా అధ్యక్షులు, పెందుర్తి నియోజకవర్గం శాసనసభ సభ్యులు పంచకర్ రమేష్ బాబు చేతుల మీదుగా నియామక పత్రాలు అందజేశారు. తదనంతరం అంగన్వాడీ కార్యకర్తలకు స్వీట్లు పంచి అభినందనలు తెలియజేశారు. ఈ కార్యక్రమంలో సబ్బవరం ప్రాజెక్టు సిడిపిఓ వి లలిత కుమారి, పరవాడ మండలం ఉపాధ్యక్షులు వెన్నెల నరసింహారావు, అనకపల్లి గ్రామ సర్పంచ్ కల్లీ నరసింగ రావు, మహిళా సీనియర్ నాయకులు బంతికోళ్ల పద్మ, ఎంపీటీసీ దేవుడి బాబు, ఉమ్మడి ఎస్సీఏ మహాకుటుమి నాయకులు, కార్యకర్తలు పాల్గొన్నారు.

సేఫ్ జోన్ లో జరిగిన ప్రమాదంపై సమగ్ర విచారణ చేయాలి

పరవాడ, పతాకం స్థానం: పరవాడ ప్రాంతంలో ఉన్న సేఫ్ జోన్ షాప్ లో జరిగిన ప్రమాదంలో అక్కడ పనిచేస్తున్న సర్వీస్ టెక్నీషియన్ మృతి చెందాడు. దీనిపై సమగ్ర విచారణ చేసి చర్యలు తీసుకోవాలని సిబిఐయు రాష్ట్ర కార్యవర్గ సభ్యులు గనితెట్టి సత్యనారాయణ డిమాండ్ చేశారు. ప్రమాద స్థలాన్ని గనితెట్టి సోమవారం పరిశీలించారు. అనంతరం గనితెట్టి మాట్లాడుతూ మృతుడు మామిడి సూర్యప్రకాశ్ రావు (45) కాకినాడకు చెందిన కార్మికుడు. గత నాలుగు నాలుగునెలలుగా పరవాడలోనే సేఫ్ జోన్ షాప్ లో పని చేస్తున్నారు. ఈ సంస్థకు కాకినాడ మరియు పరవాడలో రెండు బ్రాంచ్ లు ఉన్నాయి. ఇతను 5 సంవత్సరాల నుంచి కాకినాడలో పని చేస్తూ ఇటీవల ఇక్కడికి వచ్చాడు. ఫార్మా కంపెనీలకు సరఫరా చేసే ఫైర్ ఎక్స్టింగ్విషర్లకు సర్వీసింగ్ చేయడం, రీఫిల్లింగ్ చేయడం చేస్తున్నారు. ఏ రకమైన అనుమతులు లేకుండా ప్రమాదకరమైన గ్యాస్ ఫిల్లింగ్ పనులు నిర్వహిస్తున్నారు. నివాస ప్రాంతాల మధ్య గ్యాస్ ఫిల్లింగ్ పనులు నిర్వహించడం ఈ ప్రాంత ప్రజల ఆరోగ్యాలు ప్రాణాలతో చెలాగటం ఆడడమే అన్నారు. సాధారణంగా ఫైర్ ఎక్స్టింగ్విషర్ సిలిండర్ లో సగం వరకు డ్రై ఎక్స్టింగ్విషర్ పౌడర్ నింపి, మిగతా సగం నైట్రోజన్ గ్యాస్ తో నింపుతారు. అదివారం డ్రై పౌడర్ నింపిన అనంతరం నైట్రోజన్ గ్యాస్ నింపే సమయంలో గ్యాస్ నింపే సమయంలో భద్రతా పరీకరాలు ఏమీ ధరించి ఉండలేదని యాజమాన్యం ఇవ్వలేదని ఆర్థమపుతుందన్నారు. సిలిండర్ లో అధిక ఒత్తిడి ఏర్పడి అకస్మాత్తుగా సిలిండర్ పేలిపోయింది. ఈ ప్రమాదంలో మామిడి సూర్యప్రకాశ్ రావు తీవ్రంగా గాయపడగా, వెంటనే మృతి చెందాడు. ప్రమాద విషయాన్ని పొలవ్యాప్త కంట్రోల్ బోర్డు అధికారులకు, డిప్యూటీ ఇన్స్పెక్టర్ ఫ్యాక్టరీ కి తెలియజేయలేదని అన్నారు. మృతునికి భార్య వనిత రత్నంతో పాటు 16 మరియు 13 సంవత్సరాల వయస్సు గల ఇద్దరు పిల్లలు ఉన్నారు. యాజమాన్యంపై క్రిమినల్ కేసులు నమోదు చేసి చర్యలు తీసుకోవాలని సమగ్ర విచారణ చేయాలని గనితెట్టి డిమాండ్ చేశారు.

గాజువాక తెదేపా కార్యాలయంలో సంక్రాంతి శోభ



గాజువాక, పతాకం స్థానం: విశాఖ జిల్లా గాజువాక తెదేపా కార్యాలయంలో సాయంత్రం నిర్వహించిన సంక్రాంతి సందరాలు అంబరాన్నం టాయి.తొలుత వేడుకలను తెదేపా రాష్ట్ర అధ్యక్షుడు,ఎమ్మెల్యే పల్లా శ్రీనివాసరావు ప్రారంభించారు.చిన్నారుల సాంస్కృతిక ప్రదర్శనలు,గంగిరెద్దుల ఆటలు,భోగి మంటలు,రంగవల్లులు ఇలా ఒక్కొక్కటే ప్రత్యేక ఆకర్షణగా నిలిచాయి.కూచిపూడి, భరతనాట్యం, ధశీసా నృత్యం,లంబాడీ డాన్స్ కట్టిపడేసాయి.భోగి మంటలు వెలిగించి ఆట పాటలతో సందడి చేశారు.ఈ సందర్భంగా ఎమ్మెల్యే పల్లా మాట్లాడుతూ తెలుగువారి సంస్కృతి సంప్రదాయం చాలా గొప్పదని అన్నారు.భావితరాలకు మన పండగల విశిష్టతను తెలియజెప్పాలని కోరారు.ఈ సంక్రాంతి రైతన్నకు సిరులు కురిపించాలని ఆకాంక్షించారు.ప్రధాని మోదీ ఆశీస్సులతో రాష్ట్రంలోని కూటమి ప్రభుత్వం అభివృద్ధి,సంక్షేమాన్ని ప్రజలకు చేరువ చేసిందని అన్నారు.కొత్త సంవత్సరంలో మరింత అభివృద్ధి జరుగుతుంది అని పేర్కొన్నారు.ముఖ్యమంత్రి చంద్రబాబు ఆలోచనా విధానాలు,ఉప ముఖ్యమంత్రి పవన్ కల్యాణ్ సూచనలు రాష్ట్ర ప్రగతికి బాట వేసాయని చెప్పారు.రాష్ట్ర ప్రజలకు,కూటమి శ్రేణులకు,అధికార యంత్రాంగానికి సంక్రాంతి శుభాకాంక్షలు తెలియజేశారు.నియోజకవర్గ సమన్వయకర్త ప్రసాదుల శ్రీనివాసరావు అధ్యక్షతన జరిగిన కార్యక్రమంలో డిసీసీబీ చైర్మన్ కోన తాతారావు,కార్పొరేటర్లు పల్లా శ్రీనివాస్,బొండా జగన్,రాజున రామయ్య,రౌతు శ్రీనివాస్,లేళ్ళ కోటేశ్వరరావు,కాకి గోవింద రెడ్డి,గంధం శ్రీనివాస్,జనసేన నాయకులు గడసాల అప్పారావు,గంధం వెంకటరావు,ఇందల వెంకట రమణ,బీసీ సెల్ అధ్యక్షుడు తమిరి శివప్రసాదరావు,డివి సత్యారావు,వెంకటేశ్వరరావు, కాశా బాలకృష్ణ తదితరులు పాల్గొన్నారు.

తెలుగు రాష్ట్ర ప్రజలందరికీ సంక్రాంతి శుభాకాంక్షలు

చింతపల్లి, పతాకం స్థానం: జైబిమ్ హెల్పర్ సొసైటీ జిల్లా అధ్యక్షుడు వి. పరమేశ్వరరావు మాట్లాడుతూ సంక్రాంతి పండుగ తెలుగువారికి అత్యంత ప్రియమైన పండుగగా పేర్కొంటూ, ఇది పంట పండుగ మాత్రమే కాకుండా ఆనందాలు పంచుకునే సంతోష పండుగ అన్నారు. పండిన పంటలు, నిత్యావసర ధాన్యాలు ఇచ్చివేటర్లు పల్లా శ్రీనివాస్,బొండా జగన్,రాజున రామయ్య,రౌతు శ్రీనివాస్,లేళ్ళ కోటేశ్వరరావు,కాకి గోవింద రెడ్డి,గంధం శ్రీనివాస్,జనసేన నాయకులు గడసాల అప్పారావు,గంధం వెంకటరావు,ఇందల వెంకట రమణ,బీసీ సెల్ అధ్యక్షుడు తమిరి శివప్రసాదరావు,డివి సత్యారావు,వెంకటేశ్వరరావు, కాశా బాలకృష్ణ తదితరులు పాల్గొన్నారు.

రాష్ట్ర వీఆర్‌ఓల సంఘం ఉపాధ్యక్షులుగా శంకరరావు ఏకగ్రీవ ఎన్నిక



బుచ్చయ్యపేట, పతాకం న్యూస్: బుచ్చయ్యపేట మండలం పి. భీమవరం గ్రామ రెవిన్యూ అధికారి పోతల శంకరరావు రాష్ట్ర గ్రామ రెవిన్యూ అధికారుల (వీఆర్‌ఓ) సంఘం ఉపాధ్యక్షులుగా ఏకగ్రీవంగా ఎన్నికయ్యారు. గ్రామ స్థాయి నుంచి రాష్ట్ర స్థాయి వరకు రెవిన్యూ వ్యవస్థలో ఆయన అందించిన సేవలకు ఇది గుర్తింపుగా పలువురు అభిప్రాయపడ్డారు. ఈ ఎన్నిక సందర్భంగా నిర్వహించిన అభినందన కార్యక్రమంలో పీ.భీమవరం గ్రామ సర్పంచ్ పి. రామునాయుడు, కొండెంపూడి గ్రామ సర్పంచ్ ఎ. సత్యనారాయణ, కేపీ అగ్రహారం గ్రామ సర్పంచ్ అచ్చం నాయుడు పాల్గొన్నారు. అలాగే గ్రామ రెవిన్యూ అధికారులు శ్రీను, రవి, గ్రామ రెవిన్యూ అధికారుల సంఘం అధ్యక్షులు ఈర్ల శ్రీరామమూర్తి, జిల్లా గ్రామ రెవిన్యూ అధికారులు, ఎం.అలమండ గ్రామ సర్పంచ్ రెడ్డి జగన్ తదితరులు హాజరయ్యారు. ఈ సందర్భంగా పలువురు నేతలు మాట్లాడుతూ పోతల శంకరరావు గ్రామ రెవిన్యూ అధికారిగా ప్రజలకు అందుబాటులో ఉండి, ప్రభుత్వ పథకాలను సమర్థవంతంగా అమలు చేయడంలో కీలక పాత్ర పోషిస్తున్నారని ప్రశంసించారు. వీఆర్‌ఓల సమస్యల పరిష్కారానికి ఆయన మరింత కృషి చేస్తారని విశ్వాసం వ్యక్తం చేశారు. తనపై ఉంచిన బాధ్యతకు కృతజ్ఞతలు తెలిపిన పోతల శంకరరావు, వీఆర్‌ఓల హక్కులు, సంక్షేమం, వృత్తి భద్రత కోసం రాష్ట్ర స్థాయిలో నిరంతరం పోరాటం చేస్తానని హామీ ఇచ్చారు. గ్రామ రెవిన్యూ వ్యవస్థను మరింత బలోపేతం చేయడమే తన లక్ష్యమని తెలిపారు.

గణతంత్ర దినోత్సవానికి పక్కా ఏర్పాట్లు: కలెక్టర్



శ్రీకాకుళం, పతాకం న్యూస్: గణ తంత్ర దినోత్సవానికి ఏర్పాట్లు పక్కాగా ఉండాలని కలెక్టర్ స్వప్నిల్ దినకర్ పుండర్ల అధికారులను ఆదేశించారు. కలెక్టరేట్‌లో జేసీ ఫర్మాన్ అవార్డ్ ఖాన్తో కలిసి జిల్లా అధికారులతో సమీక్షించారు. ఈ సందర్భంగా జేసీ మాట్లాడుతూ పరేడ్ ఏర్పాట్లకు తగు చర్యలు తీసుకోవాలని ఏఆర్ డిఎస్సీ శేషాద్రిని ఆదేశించారు. అవార్డుల పేర్లను 13వ తేదీలోగా జాబితా పంపాలివన్నారు. సమావేశంలో డిఆర్‌సీ లక్ష్మణమూర్తి, అనసపు ఎస్సీ కేవీరమణ, డిప్యూటీ కలెక్టర్ పద్మావతి, ఆర్డీఎల్ సాయి ప్రత్యూష, వెంకటేష్, కృష్ణమూర్తి, జడ్పీ సీఈవో సత్యనారాయణ, హౌసింగ్ పీడీ రమాకాంతరావు, డిఆర్ డ్రివి పీడి కిరణ్‌కుమార్, ఆర్‌అండ్‌బి ఎస్‌ఈ సత్య నారాయణ, డిఎస్‌వో సూర్యప్రకాష్, ఎస్సీ కార్పొరేషన్ ఈడీ గడ్డెమ్మ, సివిల్‌సప్లయ్ డిఎం వేణుగోపాల్, ఆర్డీసీ డిఎం శర్మ, రవాణా శాఖ ఎంపీబి గంగాధర్, డీసీవో యశోదలక్ష్మి పాల్గొన్నారు.

యూకేలో జనసైనికుల, కూటమి సభ్యుల ఆత్మీయ కలియక



ఎలమంచిలి, పతాకం న్యూస్: లండన్‌లో నిర్వహించిన మీట్ అండ్ గ్రీట్ కార్యక్రమంలో ఎలమంచిలి నియోజకవర్గ ఎమ్మెల్యే సుశీధరపు విజయ్ కుమార్ పాల్గొన్నారు. ఈ కార్యక్రమానికి విచ్చేసిన సుందరపు విజయ్ కుమార్ కి, శివ కేశవ కొల్ల ఆధ్వర్యంలో సన్మాన కార్యక్రమం నిర్వహించారు. ఈ సందర్భంగా విజయ్ కుమార్ మాట్లాడుతూ, విదేశాల్లో నివసిస్తున్నప్పటికీ మన దేశం పట్ల, మన రాష్ట్రం పట్ల, మన నియోజకవర్గం పట్ల ప్రజలు చూపుతున్న ప్రేమ మరియు బాధ్యతాభావం తనకు ఎంతో ప్రోత్సాహాన్ని ఇస్తున్నాయన్నారు. ఎలమంచిలి నియోజకవర్గంలో తాను చేపట్టిన కార్యక్రమాలను వివరించిన ఆయన, తాగునీటి సరఫరా, రహదారుల అభివృద్ధి, మౌలిక వసతుల కల్పన, సంక్షేమ పథకాల సమర్థవంతమైన అమలు వంటి అంశాలపై ప్రభుత్వం తీసుకుంటున్న చర్యలను ఈ సందర్భంగా తెలియజేశారు. ప్రజల సమస్యలను నేరుగా తెలుసుకుని, వాటికి పరిష్కార దిశగా ముందుకు తీసుకెళ్లడమే తన ప్రధాన లక్ష్యమని పేర్కొన్నారు. ఆంధ్రప్రదేశ్ అభివృద్ధిలో ఎన్‌ఆర్‌ఐల పాత్ర ఎంతో కీలకమని నమ్ముతున్నట్లు తెలిపారు. పరిశ్రమలు, మౌలిక సదుపాయాలు, విద్య, ఆరోగ్యం, ఉపాధి వంటి రంగాల్లో పెట్టుబడులు పెట్టేందుకు ఎన్‌ఆర్‌ఐలు ముందుకు రావాలని ఆయన కోరారు. ఇందుకు రాష్ట్ర ప్రభుత్వం మరియు స్థానిక పరిపాలన పూర్తిస్థాయిలో సహకారం అందిస్తుందని హామీ ఇచ్చారు. ఈ కార్యక్రమంలో పాల్గొన్న జనసైనికులు, వీరమహిళలు, తెదేపా, భాజపా ప్రతినిధులకు ఆయన హృదయపూర్వక కృతజ్ఞతలు తెలిపారు. లండన్ నగరంలో నిర్వహించిన ఈ కార్యక్రమానికి వచ్చిన విశిష్ట అతిథికి శ్రీనివాస్ పల్లి, సోమ పెమ్మిరెడ్డి ధన్యవాదాలు తెలిపారు. ఎంతో ఘనంగా జరిగిన ఈ కార్యక్రమానికి విచ్చేసిన సురేష్ మంగళగిరి (బీజేపీ)కి, జయకుమార్ గుంటుపల్లి (తెదేపా)కి, ఇతర కూటమి ప్రతినిధులకు ప్రత్యేక ధన్యవాదాలు. ఈ కార్యక్రమం విజయవంతంగా జరపడానికి సహకరించిన శివ కేశవ కొల్ల, తాతాజీ పరికల, రాజాజీ తిక్కిరెడ్డి, మోహన్ మొండేటి, శ్రీనివాస్ పల్లి, నాగరాజు పద్మాణం, సోమ పెమ్మిరెడ్డి, కిషోర్ పంజా, రోహిత్ కుమార్ ఆదేవుల్లి, ధనుంజయ్ పువ్పాల, సుబ్రహ్మణ్యం నలోళ్ళ, నాగేశ్వరావు డబ్బూరి, సబ్బి పినిశెట్టి, మధు బాబు బోసం, కల్యాణ్ దివేనపల్లి, నవీన్ సామ్రాట్ జలగదుగు, నాగేంద్ర సోలంకల, పద్మజ రామిశెట్టి, వాసవి బొబ్బిలి, శ్రీవల్లి తిరుమల, మొదలగు వారికి కృతజ్ఞతలు తెలియజేశారు.

29 మంది మిసీ అంగన్వాడీలకు మెయిన్ వర్క్‌యూగా పదోన్నతి



సర్వపట్నం, పతాకం న్యూస్: సర్వపట్నం కార్యక్రమాల మెయిన్ అంగన్వాడీ కార్యకర్తలుగా పదోన్నతి నియోజకవర్గ పరిధిలోని 29 మంది మిసీ అంగన్వాడీ లభించింది. సోమవారం సర్వపట్నంలోని స్పీకర్ క్యాంప్

ఐటీడీఏ ఎదురుగా కాంగ్రెస్ పార్టీ నిరాహార దీక్ష



చింతపల్లి, పతాకం న్యూస్: అల్లూరి సీతారామరాజు జిల్లాలో బిజెపి కేంద్ర ప్రభుత్వ ప్రజా వ్యతిరేక నిరంకుశ పాలనకు నిరసిస్తూ పాదేరు ఐటీడీఏ కార్యాలయం ఆవరణలో ప్రజా గళం తెలియజేస్తూ కాంగ్రెస్ పార్టీ ఆధ్వర్యంలో నిరాహార దీక్ష చేపట్టారు. చింతపల్లి మండలం నుంచి కాంగ్రెస్ పార్టీ నాయకులు, కార్యకర్తలు భారీ సంఖ్యలో హాజరయ్యారు. కాంగ్రెస్ పార్టీ డీసీసీ అధ్యక్షులు శతక బుల్లిబాబు ఆధ్వర్యంలో కేంద్ర ప్రభుత్వం ఎం జి ఎన్ ఆర్ ఈ జి ఏ చట్టాన్ని రద్దు చేస్తూ తీసుకున్న నిర్ణయాన్ని వ్యతిరేకిస్తూ కాంగ్రెస్ పార్టీ నాయకులు జిల్లా ఐ టి డి ఏ కార్యాలయం ఎదుట లిలే నిరాహారదీక్ష చేపట్టారు. కేంద్ర ప్రభుత్వానికి వ్యతిరేకంగా నినాదాలు చేశారు. తక్షణమే కేంద్ర ప్రభుత్వం ఎం జి ఎన్ ఆర్ ఈ జి ఏ చట్టం విషయంలో పునరాలోచన చేసి యధావిధిగా చట్టాన్ని ఉంచాలని కోరారు లేనియెడల కాంగ్రెస్ పార్టీ ఆధ్వర్యంలో పెద్ద ఎత్తున నిరసనలు చేసి ఉద్యమాన్ని తీవ్రతరం చేస్తామని హెచ్చరించారు. ఈ కార్యక్రమంలో భాగంగా కాంగ్రెస్ పార్టీ రాష్ట్ర ప్రధాన కార్యదర్శి పాపింపంట శాంతి కుమారి, అరకు నియోజకవర్గం ఇంచార్జి శెట్టి గంగాధర్ స్వామి, రాష్ట్ర ఎస్సీ సెల్ చైర్మన్ నవ భరత్, రాష్ట్ర అధికార ప్రతినిధి కంకిపాటివీరన్న పచార్, జిల్లా మహిళా అధ్యక్షురాలు బి కృష్ణ కుమారి, జిల్లా నాయకులు, మండల అధ్యక్షులు, పార్టీ సీనియర్ నాయకులు మరియు కార్యకర్తలు పెద్ద ఎత్తున పాల్గొన్నారు.

అక్రమ విద్యుత్ పేరుతో కేసులు తగవు



విజయనగరం, పతాకం న్యూస్: మెరకముడిదాం మండలంలోని రైతులు వ్యవసాయ భోర్ల కనెక్షన్ కోసం ఫీజులుబిట్ చెల్లించి, కావాల్సిన ధ్రువపత్రాలను సం బంధిత కార్యాలయాలకు సమర్పించారు. వీరికి అనుమతి పత్రాలు రావాల్సి ఉంది. ఇదిలా ఉండగా.. నంబంధిత రైతులు అక్రమంగా విద్యుత్ వినియోగిస్తున్నారన్న సమాచారంతో విజిలెన్స్ బృందాలు మెరకముడిదాం మండలంలో దాడులు చేశాయి. మండలంలో 32 మంది రైతులు అక్రమంగా విద్యుత్ వినియోగిస్తున్నట్లు గుర్తించి, విజిలెన్స్ దాడులు జరిపి, కేసులు నమోదు చేశారు. పండగ వేళ.. గ్రామాల్లో విజిలెన్స్ దాడులు జరగడంతో రైతులు ఆందోళనకు గురయ్యారు. కనెక్షన్‌కు డబ్బులు కట్టినా కేసులు నమోదు చేయడంపై రైతులు గగ్గోలు పెడుతున్నారు. డబ్బులు చెల్లించిన వారికి నెలలు గడుస్తున్నా లైన్ కనెక్షన్ ఇవ్వకపోగా.. ఇలా విజిలెన్స్ దాడులు చేయడం దారుణ మని రైతులు ఆవేదన వ్యక్తం చేస్తున్నారు.

సాంప్రదాయ బద్ధంగా భోగి మంటలు వేద్దాం

విశాఖపట్నం, పతాకం న్యూస్: రండి, సాంప్రదాయ బద్ధంగా భోగి మంటలు వేద్దామని భారత కీసాన్ సంఘ జాతీయ కార్యదర్శి జలగం కుమారస్వామి పిలుపు నిచ్చారు. మంగళవారం సాయంత్రం టీవీ రోడ్ లో వైఎస్‌ఎం వద్ద కలిసిన విలేకరులతో మాట్లాడారు. 14వ తేదీ ఉదయం 6 గంటలకు భోగి వందగను సాంప్రదాయ బద్ధంగా, పర్యావరణ హితంగా నిర్వహించుకుందామని పిలుపునిచ్చారు. పండగ పేరుతో బైర్లు, ప్లాస్టిక్ వ్యర్థాలు కాల్చి పర్యావరణానికి హాని కలిగించే వద్దని సూచించారు. మహా నగరంలో వేలాది ప్రదేశాల్లో బైర్లు, ప్లాస్టిక్ వ్యర్థాలతో భోగి మంటలు వేస్తే వెలువడే వాయు కాలుష్యం ఇటు మనుషులకు అటు జీవరాశి కీ పెను సస్థం కలిగిస్తుందని వివరించారు. గో ఆధారిత ప్రకృతి వ్యవసాయదారుల సంఘం జిల్లా అధ్యక్షులు దాట్ల సుబ్రహ్మణ్య వర్మ మాట్లాడుతూ బియ్యం పిండి, పసుపు, కుంకుమతో ముగ్గులు వేయాలని సూచించారు. పై యాష్ తో, గ్యాస్ ముగ్గులు, రసాయన రంగులు, భార లోహాల రంగులతో ముగ్గులు వేయడం అనారోగ్యకరమన్నారు. పర్యావరణ హితంగా భోగి వందగ చేసుకుని ఆరోగ్యంగా జీవిద్దామని సూచించారు. హరిదాసులు, గంగిరెద్దులు, బుడబుక్కల వాళ్లు, కొమ్మ దాసరలు, కోలాటం, తప్పెట గుళ్లు, పులి వేపాలు, దేశీయ సత్కాలతో పండగ నిర్వహించుకుందామన్నారు. సమావేశంలో పాఠం నేనురల్స్ అశోక్, గ్రీన్ క్రైవేట్ టీం ఎస్సీవో వ్యవస్థాపక కార్యదర్శి జేపీ రత్నం తదితరులు పాల్గొన్నారు.



కార్యాలయంలో శాసనసభ స్పీకర్ చింతకాయల అయ్యన్నపాత్రుడు, ఆయన సతీమణి మున్సిపాలిటీ కౌన్సిలర్ చింతకాయల పద్మావతి పదోన్నతి పత్రాలను అందజేశారు. నియోజకవర్గంలోని సర్వపట్నం, గొలుగొండ ఐసిడిఎస్ ప్రాజెక్టుల పరిధిలో మొత్తం 29 అంగన్వాడీ కేంద్రాలను మెయిన్ కేంద్రాలుగా అప్‌గ్రేడ్ చేస్తూ ప్రభుత్వం ఉత్తర్వులు జారీ చేసింది. సర్వపట్నం ప్రాజెక్ట్‌లో సర్వపట్నం మండలంలో 2 మంది, మాకవరపాలెం మండలంలో 8 మంది; గొలుగొండ ప్రాజెక్ట్‌లో గొలుగొండ మండలంలో 8 మంది, నాతవరం మండలంలో 11 మందికి పదోన్నతి లభించింది. మునుపు రూ.7,000 వేతనం పొందుతున్న వీరు, మెయిన్ వర్క్‌యూగా పదోన్నతితో రూ.11,500 వేతనం పొందనున్నారు. ఈ సందర్భంగా పద్మావతి అంగన్వాడీ కార్యకర్తలు అంతిభావంతో పనిచేసి తల్లిబిడ్డల ఆరోగ్య పరిరక్షణలో కీలక పాత్ర పోషించాలని కోరారు. కార్యక్రమంలో టీడీపీ నాయకులు, సీడీపీఓలు, సూపర్వైజర్లు పాల్గొన్నారు.

సారాయి బట్టి ధ్వంసం



చోడవరం, పతాకం న్యూస్: కె.వి పాపునాయుడు, ఎక్సైజ్ ఇన్స్పెక్టర్ చోడవరం వారి ఆధ్వర్యంలో ఎన్ఫోర్స్‌మెంట్ టీమ్ అసకాపల్లి వారితో కలిసి నాటు సారాయి తయారీ కేంద్రంను దేవరపల్లి మండలం లోని శంభు వాణి పాలెం గ్రామ సరిహద్దుల్లో గుర్తించి సారాయి బట్టిలను మరియు 200 లీటర్ల పులిసిన బెల్లపు ఉటలను ధ్వంసం చేయడమైనది. నాటు సారాయి తయారీదారులపైన , బెల్లం సప్లై దారులపైన కేసులు పెట్టి జైల్ కి పంపిస్తామని తెలియజేయడమైనది.ఈ దాడుల్లో జె. శ్రీనివాస్ ,సి ఐ ఎన్ఫోర్స్‌మెంట్ అసకాపల్లి , ఎస్ ఐ శేఖరం పాల్గొన్నారు.

సర్వపట్నంలో ఘనంగా ముగిసిన జిల్లా స్థాయి కబడ్డీ పోటీలు



సర్వపట్నం, పతాకం న్యూస్: సర్వపట్నం ఎస్సీఆర్ స్టేడియంలో జనసేన సీనియర్ నాయకులు అప్పన దొరబాబు ఆధ్వర్యంలో మూడు రోజుల పాటు హోరహారంగా నిర్వహించిన జిల్లా స్థాయి కబడ్డీ పోటీలు విజయవంతంగా ముగిశాయి.ఈ పోటీల్లో అసకాపల్లి ఎన్‌వైఎస్ బాలురు జట్టు అద్భుత ప్రదర్శనతో విజయం సాధించి ప్రథమ స్థానం కైవసం చేసుకుంది. మురళి వారియర్స్ జట్టు ద్వితీయ స్థానంలో నిలిచింది.మ్యూన్ ఆఫ్ ది సిరీస్ అవార్డును సర్వపట్నానికి చెందిన రోహిత్ గెలుచుకుని రూ.6,000 నగదు బహుమతి అందుకున్నారు.తృతీయ బహుమతిగా సర్వపట్నం జట్టు రూ.18,000,నాలుగో బహుమతిగా గాజువాక జట్టు రూ.9,000 నగదు బహుమతులు గెలుచుకున్నాయి.ఈ కార్యక్రమంలో టౌన్ జనసేన పార్టీ ప్రెసిడెంట్ ఆదేవుల్లి గణేష్,పోతల గణేష్,లంక సత్యనారాయణ, రాజా మురళి, కొంప కృష్ణ, సామిరెడ్డి కిరణ్ నాయుడు, సుతాపల్లి శ్రావణ్ తదితరులు పాల్గొని క్రీడాకారులను ప్రోత్సహించారు.కబడ్డీ పోటీల ద్వారా యువతలో క్రీడా స్ఫూర్తి పెంపొందుతుందని వారు పేర్కొన్నారు.

విద్యుత్ చార్జీలపై 20 నుండి ప్రజాభిప్రాయ సేకరణ: ప్రసాద్

పరవాడ, పతాకం న్యూస్: విద్యుత్ చార్జీల (టారిఫ్) పై ఏపీ విద్యుత్ నియంత్రణ మండలి(ఏపీఈఆర్సీ) ఈనెల 20 నుంచి బహిరంగ ప్రజాభిప్రాయ సేకరణ నిర్వహిస్తున్నట్లు అసకాపల్లి ఏపీ ఈపీడిసీఎల్ పర్యవేక్షక ఇంజనీర్ జి ప్రసాద్ మంగళవారం ఒక ప్రకటనలో తెలిపారు.2026-27 సంవత్సరానికి గాను ఏపీఈఆర్సీ చైర్మన్ పివి రెడ్డి ఆధ్వర్యంలో 4 రోజులు పాటు జరిగే ప్రజాభి.ప్రాయ సేకరణను తిరుపతి, విజయవాడ, కర్నూలు లలో నిర్వహించనున్నట్లు తెలిపారు. 20 న తిరుపతి,22,23 తేదీల్లో విజయవాడ, 27 న కర్నూలులో ఉదయం 10:30 నుంచి ఒంటి గంట వరకు (వ్యక్తిగతంగా),2 గంటల నుంచి సాయంత్రం 4:30 వరకు వీడియో కాన్ఫరెన్స్ ద్వారా జరుగుతాయన్నారు. ఏపీఈఆర్ అధికారులతో పాటు ఏపీ ఇంధనశాఖ, ఏపీ ట్రాన్స్మిషన్ జెన్కో ఏపీ ఈపీడిసీఎల్, ఏపీ ఎస్సీడిసీఎల్, ఏపీసీపీడిసీఎల్ అధికారులు పాల్గొంటారని తెలిపారు. ప్రతిరోజు 3 విద్యుత్ సంస్థల టారిఫ్ ఫైలింగ్ కు సంబంధించి ప్రజాభిప్రాయాలను సేకరిస్తారని తెలిపారు. అభిప్రాయాలు చెప్పరులుకున్న వారు అసకాపల్లి జిల్లా పర్యవేక్షక ఇంజనీర్ వారి కార్యాలయం లేదా కశింకోట అభినిర్వాహక ఇంజనీర్ వారి కార్యాలయం లేదా సర్వపట్నం కార్యనిర్వాహక ఇంజనీర్ వారి కార్యాలయం నుంచి వీడియో కాన్ఫరెన్స్ పాల్గొనేందుకు అవకాశం కల్పిస్తున్నామని, ముందుగా పేర్లు నమోదు చేసుకోవాలని తెలిపారు. పేర్లు నమోదు చేసుకొని వారు విద్యుత్ నియంత్రణ మండలి అనుమతితో అభిప్రాయాలను తెలియచేయవచ్చన్నారు. ప్రజాభిప్రాయ సేకరణను ప్రజలు తెలుసుకునేందుకు వీలుగా ప్రత్యక్ష ప్రసారం చేయనున్నట్లు తెలిపారు. విద్యుత్ వినియోగదారులు, ప్రజా ప్రతినిధులు, సంబంధిత సంస్థలు ఈ విచారణల్లో ప్రత్యక్షంగా గాని, వీడియో కాన్ఫరెన్స్ ద్వారా గాని పాల్గొనుటకు అసకాపల్లి 9440816377 జిల్లా పర్యవేక్షక ఇంజనీరు వారి కార్యాలయం,కశింకోట 944086352,సర్వపట్నం 9491049790 కార్యనిర్వాహక ఇంజనీర్ వారి కార్యాలయాలను సంప్రదించాలని ఏపీ ఈపీడిసీఎల్ పర్యవేక్షక ఇంజనీర్ ప్రసాద్ విజ్ఞప్తి చేశారు.



డయాబెటిస్ వల్ల ఇండియాపై 11.4 ట్రిలియన్ డాలర్ల ఆర్థిక భారం



న్యూఢిల్లీ, పతాకం న్యూస్: ఈ శతాబ్దపు అతిపెద్ద ఆరోగ్య సంక్షోభంగా పరిణమించిన మధుమేహం (డయాబెటిస్) భారత్ పాలిట ఆర్థిక భారంగా మారుతోంది. డయాబెటిస్ కారణంగా అత్యధిక ఆర్థిక నష్టాన్ని చవిచూస్తున్న దేశాల జాబితాలో భారత్ ప్రపంచంలోనే రెండో స్థానంలో నిలిచిందని అంతర్జాతీయ పరిశోధనలో వెల్లడైంది. దీనివల్ల దేశ ఆర్థిక వ్యవస్థపై ఏకంగా 11.4 ట్రిలియన్ డాలర్ల భారం పడుతోందని 'ఇంటర్నేషనల్ ఇన్స్టిట్యూట్ ఫర్ అప్లైడ్ సిస్టమ్స్ అనాలసిస్', వియన్నా యూనివర్సిటీ పరిశోధకులు స్పష్టం చేశారు. మధుమేహం వల్ల వదే ఆర్థిక ప్రభావాన్ని 2020 నుంచి 2050 వరకు విశ్లేషిస్తూ 204 దేశాలపై ఈ అధ్యయనం నిర్వహించారు. ఇందులో 16.5 ట్రిలియన్ డాలర్లతో అమెరికా మొదటి స్థానంలో ఉండగా, 11.4 ట్రిలియన్ డాలర్లతో భారత్ రెండో స్థానంలో, 11 ట్రిలియన్ డాలర్లతో చైనా మూడో స్థానంలో ఉన్నాయి. ప్రపంచంలోని మొత్తం బాధితుల్లో నాలుగో వంతు మంది భారత్‌లోనే ఉండటం ఈ తీవ్రతకు ప్రధాన కారణంగా నిలుస్తోంది. మధుమేహం వల్ల దేశాల జీడిపీలో 1.7 శాతం మేర అనధికార సంరక్షణ వ్యయం రూపంలో వృధా అవుతోందని పరిశోధకులు గుర్తించారు. ముఖ్యంగా క్యాన్సర్, అల్బీమర్స్ వంటి ప్రాణాంతక వ్యాధుల కంటే మధుమేహం వల్లే ఆర్థిక వ్యవస్థకు ఎక్కువ నష్టం వాటిల్లుతోందని వారు హెచ్చరిస్తున్నారు. మధుమేహం కారణంగా పని ఉత్పాదకత తగ్గడం, వైద్యం కోసం భారీగా ఖర్చు చేయాల్సి రావడం ప్రజల ఆదాయాన్ని గణనీయంగా తగ్గిస్తోంది. ఈ ఆర్థిక సంక్షోభం నుంచి గట్టెక్కాలంటే ప్రజల్లో ఆరోగ్యకరమైన జీవనశైలిపై అవగాహన పెంచాలని పరిశోధకులు సూచిస్తున్నారు. వ్యాధిని ముందస్తుగా గుర్తించేందుకు అందరికీ స్క్రీనింగ్ పరీక్షలు నిర్వహించాలని, ఆహారపు అలవాట్లలో మార్పులు తీసుకురావాలని వారు స్పష్టం చేశారు.

సంక్రాంతి పండగ రద్దీ.. 12 జన్సాధారణ ప్రత్యేక రైళ్లు



ఆమరావతి, పతాకం న్యూస్: సంక్రాంతి పండుగ రద్దీ నేపథ్యంలో రైల్వే అధికారులు మరికొన్ని ప్రత్యేక రైళ్లను అందుబాటులోకి తెచ్చారు. దీని ప్రకారం విశాఖ-విజయవాడ మధ్య 12 జన్సాధారణ్ (అన్ రిజర్వర్డ్) రైళ్లను నడుపుతున్నట్లు ప్రకటించారు. జనవరి 12, 13, 14, 16, 17, 18వ తేదీల్లో ఈ రైళ్లు నిర్వహించబడుతున్నాయి. విశాఖ - విజయవాడ జన్సాధారణ్ ఎక్స్‌ప్రెస్ (08567) రైలు నిర్దిత తేదీల్లో విశాఖలో ఉదయం 10 గంటలకు బయల్దేరి సాయంత్రం 4 గంటలకు విజయవాడ చేరుకోనుంది. అలాగే, విజయవాడ - విశాఖ ప్రత్యేక రైలు (08568) విజయవాడలో సాయంత్రం 6.30 గంటలకు బయల్దేరి రాత్రి 12.35 గంటలకు విశాఖ చేరుకోనుంది. ఈ ప్రత్యేక రైళ్లు దువ్వూడ, అనకాపల్లి, యలమంచిలి, తుని, అన్నవరం, సామర్లకోట, రాజమండ్రి, నిడదవోలు, తాడేపల్లిగూడెం, ఏలూరు, గన్నవరం స్టేషన్ల మీదుగా రాకపోకలు కొనసాగించనున్నాయి.

కిక్కిరిసిన భీమవరం!



భీమవరం, పతాకం న్యూస్: ఉమ్మడి పశ్చిమగోదావరి జిల్లాలో పండుగ సందడి స్పష్టంగా కనిపిస్తోంది. దూర ప్రాంతాల నుంచి స్వస్థలాలకు వస్తున్నవారి వాహనాలతో రోడ్లు రద్దీగా మారుతున్నాయి. ప్రధానంగా భీమవరం పట్టణంలో ఎటు చూసినా వాహనాల రద్దీ కనిపిస్తోంది. పొరుగు రాష్ట్రాల్లో ఉండే స్థానికులతోపాటు, తెలంగాణ, కర్ణాటక, తమిళనాడు వంటి ప్రాంతాల నుంచి కేవలం పండగ కోసం వస్తున్న వాహనాలతో పట్టణం కిక్కిరిసింది. ఇవికాకుండా పండుగ నేపథ్యంలో చుట్టు ప్రాంతాల నుంచి పాపింగ్లకు వచ్చేవారి వాహనాలు అదనం. ప్రధానంగా తెలుగు రాష్ట్రాల్లో పండగ అంటే ముందుగా గుర్తొచ్చేది భీమవరమే!. కోడిపండాలు, సంక్రాంతి సంబరాలకు ఏటా ఇతర రాష్ట్రాల నుంచి వేలాది మంది వస్తుంటారు. ఈ ఏడాదికూడా ముందుగానే హోటళ్లు బుక్ చేసుకున్నవారు వాహనాలతో తరలివస్తుండడంతో పట్టణమంతా సందడి నెలకొంది.

దిగొచ్చిన బంగారం, వెండి ధరలు

ముంబై: రికార్డు స్థాయిలకు చేరిన బంగారం, వెండి ధరలు మంగళవారం స్వల్పంగా తగ్గాయి. ఇన్వెస్టర్లు భారీ లాభాల స్వీకరణకు (ప్రాఫిట్ బుకింగ్) మొగ్గు చూపడంతో ఈ పరిణామం చోటుచేసుకుంది. మల్టీ కమోడిటీ ఎక్స్చేంజ్ (బీజెఐ)లో మధ్యాహ్నం 1:15 గంటల సమయంలో ఫిబ్రవరి గోల్డ్ ఫ్యూచర్స్ 0.44 శాతం తగ్గి 10 గ్రాములకు రూ.1,41,400 వద్ద ట్రేడ్ అయింది. ఇక, మార్చి సిల్వర్ ఫ్యూచర్స్ దాదాపు యథతథంగా ఉంటూ కిలోకు రూ.2,68,926 వద్ద నిలిచింది. ఇండియా బులియన్ అండ్ జువెలర్స్ అసోసియేషన్ (ఎడిజీసీ) ప్రకారం, 24 క్యారెట్ల బంగారం ధర సోమవారంతో పోలిస్తే స్వల్పంగా తగ్గి 10 గ్రాములకు రూ.1,40,482గా ఉంది.

నిరుద్యోగులకు ఉద్యోగాల పేరుతో 'సైబర్ నేరాల ముఠా' వల



హైదరాబాద్, ఆమరావతి పతాకం న్యూస్: విదేశాల్లో ఉద్యోగా లంటూ ఆశ చూపుతారు. కస్టమర్ కేర్, డేటా ఎంట్రీ ఆపరేటర్ వంటి కొలవులిస్తామని వల విసురుతారు. రూ.లక్షల్లో వేతనాలు చెల్లిస్తామంటూ ప్రలోభపెడతారు. ఇన్స్ట్రాగ్రామ్ లీడ్స్, వాట్సప్ బ్రాడ్కాస్ట్ మెసేజీలు, టెలిగ్రామ్ గ్రూపుల్లో మోసపూరిత ఉద్యోగ ప్రకటనలతో హోరెత్తిస్తారు. అదంతా నిజమేనని నమ్మేసి ఒక్కసారి ఆ ఉచ్చుకు చిక్కార్చే “అంతర్జాతీయ సైబర్ నేరాల ముఠా” గుప్పెట్లో మీరు బందీలైపోవడం ఖాయం. దక్షిణాసియాలోని థయ్‌లాండ్, కంబోడియా, వియత్నాం, లావోస్ వంటి దేశాల్లో “సైబర్ నేరాల కాంపౌండ్”లను వ్యవస్థీకృతంగా నిర్వహిస్తున్న చైనా సిండికేట్ మన వేళ్లతో మన కళ్లనే పొడుస్తోంది. ఈ విధంగా మన యువతను వారికి కావాల్సిన విధంగా ఈ ప్రభుత్వం కాపాడుతోంది. విదేశాల్లో ఉద్యోగాల పేరిట భారత్ నుంచి తీసుకెళ్లిన యువతను ఆ “కాంపౌండ్”లో బంధించి సైబర్ నేరాల్లో పావులుగా వాడుతోంది. సీబీఐ, ఈడీ, ఐటీ అధికారులమంటూ వారితో ఫోన్లలో మాట్లాడించి నేరాలు చేయిస్తోంది. భారత్‌లోని లక్షల మందిని బాధితులుగా మార్చి ఏటా రూ.వేల కోట్లు దోచుకుంటోంది. ఆంధ్రప్రదేశ్, తెలంగాణ, ఒడిశా తదితర రాష్ట్రాలకు చెందిన వేల మంది యువకులు ఈ ముఠాల గుప్పెట్లో చిక్కుకున్నారు. వీరిలో కొంతమందిని దర్బాపు సంస్థలు ఎప్పటికప్పుడు విడిపిస్తున్నప్పటికీ కొత్తగా వందల మంది మళ్లీ ఆ ఉచ్చులో చిక్కుతున్నారు. చైనా సైబర్ నేరాల ముఠాల తరపున మన దగ్గర పనిచేస్తున్న కొందరు ఆపరేటర్ల ఇందులో కీలక పాత్ర. ఈ నేపథ్యంలోనే నకిలీ ఉద్యోగ ప్రకటనలకు స్పందించే విషయంలో అప్రమత్తంగా ఉండాలని పోలీసులు సూచిస్తున్నారు. ఉద్యోగాల కోసమంటూ భారత్ నుంచి తీసుకెళ్లిన యువతను తొలుత సైబర్ నేరాల కాంపౌండ్‌లోకి తరలిస్తారు. అక్కడికి వెళ్లక వారు బాగా మాట్లాడగలిగి భాషల అధారంగా విభజిస్తారు. ఉదాహరణకు ఇంగ్లీష్, హిందీ, తెలుగు, తమిళ, కన్నడ, ఒరియా ఇలా ఒక్కో భాష మాట్లాడగలిగిన వారిని ఒక్కోచోట పెడతారు. భారత్‌లో వివిధ రాష్ట్రాలకు చెందిన

వ్యక్తులకు వారితో ఫోన్లు చేయిస్తారు. ఎలా మాట్లాడాలి? ఎలా మోసగించాలి? సీబీఐ, ఈడీ, ఐటీ అధికారుల మంటూ ఎలా నమ్మించాలి? ఎలా భయపెట్టాలి? అనే అంశాలపై శిక్షణ ఇస్తారు. ఏం మాట్లాడాలో స్క్రిప్టు అందిస్తారు. వారితో డిజిటల్ అకౌంట్లు, నకిలీ పెట్టుబడి మోసాలు, హానీట్రాప్, బ్యాంక్ ఎకౌంట్ బేకోవర్, నకిలీ కొరియర్ మోసాలు వంటి నేరాలు చేయిస్తున్నారు. రోజుకు ఎంతమందికి ఫోన్ కాల్స్ చేయాలి? వారిని మోసగించి ఎంత సాత్తు రాబట్టాలి? అనే దానిపై ప్రతి ఒక్కరికీ రోజువారీ లక్ష్యం నిర్దేశిస్తారు. దాన్ని చేరుకోలేకపోయినా, ఈ మోసాలకు పాల్పడలేనంటూ వెనక్కి తగ్గినా ఆహారం ఇవ్వరు, గదిలో నిర్బంధించి తీవ్రంగా కొట్టి చిత్రహింసలకు గురిచేస్తారు. భారత్ నుంచి తీసుకెళ్లిన యువతకు సంబంధించిన పాస్‌పోర్టులు, వీసాలు, ఇతర గుర్తింపు కార్డులన్నీ సైబర్ నేరాల ముఠాలు తమ వద్దే పెట్టుకుంటున్నాయి. దీంతో బాధితులు అక్కడి నుంచి బయటపడే మార్గం లేక నరకం అనుభవిస్తున్నారు. రోజూ ఉదయం 8 నుంచి రాత్రి 12 వరకూ అంటే దాదాపు 16 గంటల పాటు వీరితో పని చేయించుకుంటారు. ఆ పనిచేయలేక, అక్కడి నుంచి తప్పించుకోలేక బాధితులు ఎన్నో బాధలు పడుతున్నారు. ముఖ్యంగా ఉత్తరాంధ్ర, తెలంగాణ ప్రాంతాలకు చెందిన అనేకమంది అమాయక యువత వీరి ఉచ్చులో చిక్కుతున్నారు. విదేశాల్లో ఉద్యోగాలంటూ సామాజిక మాధ్యమాలు, ఇతర మార్గాల్లో వచ్చే ప్రకటనల విశ్వసనీయతను ఒకటికి, రెండుసార్లు చెక్ చేసుకోవాలి. అపాయింట్‌మెంట్ టెలిగ్రాఫ్ ఇవ్వకుండానే ఉద్యోగం పేరిట విదేశాలకు తీసుకెళ్తున్నారంటే అది కచ్చితంగా మోసమేనని గుర్తించాలి. పాస్‌పోర్టు, గుర్తింపు కార్డులను ముందే స్వాధీనం చేసుకుంటున్నారంటే కచ్చితంగా అనుమానించాల్సిన విషయం. తగిన అర్హతలు లేకపోయినా రూ.లక్షల్లో వేతనాలు చెల్లిస్తామని చెబుతున్నారంటే సందేహించాల్సింది. ఉద్యోగం కోసమని చెప్పి పర్యాటక వీసాపై తీసుకెళ్తున్నారంటే తప్పుకుండా అనుమానించాలి. కంబోడియా: పోయ్‌పెట్, కందాల్, షినాక్ విల్లే,

బావెట్, కోహ్‌కాంగ్, పుర్పల్. మయన్మార్: వా స్టేట్, లుక్‌యింగ్, కోకంగ్, మోంగ్, తబీలేక్, మయవాడీ, ఘ్యూకొక్క్, లావోస్: బోకియా మయన్మార్ అడ్డాగా చేసుకుని సైబర్ నేరాలు చేయిస్తున్న ముఠాపై దాడులు చేసి ఏపీకి చెందిన బాధితులను సీబీఐ అధికారులు రక్షించారు. సీబీఐ అధికారులకు వచ్చిన ఫిర్యాదుల మేరకు ఇండియన్ ఎంబసీ సాయంతో మయన్మార్ దేశంతో సంప్రదింపులు జరిపారు. అక్కడి ఆర్మీని మయన్మార్ కేక పార్క్ నకిలీ కంపెనీలపై దాడులు చేయటంతో నిందితులు పరారయ్యారు. ఏపీకి చెందిన 22 మంది బాధితులను సీబీఐ అధికారులు కాపాడారు. గత మూడు నెలలుగా వరుస ఆపరేషన్లు చేసి 1500 మంది భారతీయులను సైబర్ నేరస్థుల నిర్బంధం నుంచి రక్షించారు . వీరిలో 128 మంది ఆంధ్రప్రదేశ్ కు చెందిన వారున్నారు. రోజుకు 16-17 గంటల పాటు పని చేయిస్తారని బాధితులు చెబుతున్నారు. ఇప్పటివరకు 15 కేసులు నమోదు చేసి 30 మంది నిందితులను అరెస్ట్ చేశారు. విదేశీ ఉద్యోగాల పట్ల యువకులు జాగ్రత్తగా ఉండాలని సీబీఐ అధికారులు సూచిస్తున్నారు. “విదేశాల్లో ఉద్యోగాల కోసం చూసేవారు ఈ ముఠా బారిన పడుతున్నారు. వాట్సప్, టెలిగ్రామ్‌లో జాబ్ ఆఫర్ ఇస్తారు. బాధితులు అక్కడికి వెళ్లిన తర్వాత బంధిస్తారు. పాస్‌పోర్ట్, ఫోన్‌లు లాక్కుంటారు. వారితో బలవంతంగా సైబర్ క్రిమ్‌లు చేయిస్తున్నారు. దాదాపు రోజుకు 17 గంటలు పని చేయాలి. పని చేయకపోతే ఆహారం కూడా పెట్టరు. అక్కడినుంచి బయటకు రావాలంటే లక్షలు కట్టాలి. అవి ఇవ్వలేక బాధితులు వారి చెరలోనే మగ్గుతున్నారు. ఈ అంశాన్ని కేంద్రం దృష్టికి తీసుకెళ్లి, ఆ దేశ ఎంబసీతో సహాయంతో అక్కడ అనుమతి వేపట్టి పలువురిని తీసుకోవచ్చు. ఈ రోజు 22 మంది బాధితులు వచ్చారు. వారిని విచారిస్తున్నాం. పలు ప్రాంతాల్లో విజిలెంట్ ద్వారా అక్కడకు వెళ్లినట్లు బాధితులు తెలిపారు. జాబ్ ఆఫర్ వచ్చినప్పుడు జాగ్రత్తగా ఉండాలి. కంపెనీ గురించి పూర్తిగా ఎంక్వైర్ చేసిన తర్వాతే విదేశాలకు వెళ్లాలి.” సీబీఐ సైబర్ క్రిమ్ ఎన్ఫోర్స్ అదిరాజ్ సింగ్ రాణా తెలిపారు.

తెలుగు రాష్ట్రాల మధ్య వైసీపీ, బీఆర్ఎస్ చిచ్చు పెడుతున్నాయి: పట్టాభిరామ్



ఆమరావతి, పతాకం న్యూస్: తెలుగు రాష్ట్రాల మధ్య విభేదాలు సృష్టించి, రాజకీయ లబ్ధి పొందడమే లక్ష్యంగా వైసీపీ, బీఆర్ఎస్ పార్టీలు ఉమ్మడి కుట్రకు పాల్పడుతున్నాయని ఏపీ స్వచ్ఛాంద్ర కార్పొరేషన్ చైర్మన్ కొవ్వూర్‌డ్ పట్టాభిరామ్ తీవ్రంగా ఆరోపించారు. మంగళగిరిలోని టీడీపీ కేంద్ర కార్యాలయంలో ఆయన మీడియా సమావేశంలో మాట్లాడుతూ.. రెండు పార్టీలు తమ స్వార్థ రాజకీయాల కోసం తెలుగు ప్రజల మధ్య చిచ్చు పెడుతున్నాయని మండిపడ్డారు. చంద్రబాబు రెండు రాష్ట్రాలు బాగుండాలని ఆలోచిస్తే, వైసీపీ-బీఆర్ఎస్ మాత్రం అందుకు విరుద్ధంగా వ్యవహరిస్తున్నాయని విమర్శించారు. ఈ కుట్రలో భాగంగానే వైసీపీ, బీఆర్ఎస్ పార్టీల అధికారిక పత్రికలైన

‘సాక్షి’, ‘సమస్తే తెలంగాణ’ సమన్వయంతో పనిచేస్తూ ప్రజలను రెచ్చగొట్టేలా తప్పుడు కథనాలు ప్రచురిస్తున్నాయని పట్టాభిరామ్ ఆరోపించారు. “తెలంగాణ సీటికి చంద్రబాబు అడ్డుపడుతున్నారని ‘సమస్తే తెలంగాణ’ రాస్తుంది. అదే సమయంలో, రాయలసీమకు డ్రోహం చేసి తెలంగాణకు న్యాయం చేస్తున్నారని ‘సాక్షి’ కథనం ప్రచురిస్తుంది. రెండు పత్రికలు, రెండు పార్టీలు, రెండు కుటుంబాలు కలిసి తెలుగు ప్రజలను మోసం చేస్తున్నాయి” అని ఆయన దుయ్యబట్టారు. గతంలో ఇరు పార్టీల మధ్య ఉన్న లోపాయికారీ ఒప్పందాన్ని పట్టాభిరామ్ గుర్తుచేశారు. “పోలవరం ప్రాజెక్టు ఎత్తు ఒక మీటర్ తగ్గించుకుంటే ఏమవుతుందని కేసీఆర్ అసెంబ్లీలో మాట్లాడితే, అప్పటి సీఎం జగన్ ఖండించకపోగా ఆయన్ను పొగడ్డలతో ముంచెత్తారు. జగన్ పుట్టినరోజున తాడేపల్లి ప్యాలెస్ ముందు కేసీఆర్, కేటీఆర్ ఫోటోలతో ఫైర్ఫీలు కదతారు. ఇలాంటి బంధం రాష్ట్ర ప్రయోజనాల కోసం కాకుండా, కేవలం వారి రాజకీయ మనుగడ కోసమే” అని విమర్శించారు. రాయలసీమ ఎత్తిపోతల పథకం విషయంలోనూ ఈ రెండు పార్టీలు నాలుకాలు ఆడుతున్నాయని పట్టాభి ఆరోపించారు. “ఈ ప్రాజెక్టును తామే ఆపామని హరీష్ రావు, సీఎం రేవంత్ రెడ్డి చెబుతున్నా... జగన్ వారిని ప్రశ్నించకుండా, కూటమి ప్రభుత్వంపై విమర్శలు చేయడం వెనుక మ్యూట్ ఫిక్సింగ్ ఉంది. ‘నీ రాష్ట్రంలో నన్ను డ్రామా ఆడు, నా రాష్ట్రంలో నేను ఆడుతా’ అన్నట్లుగా జగన్, కేసీఆర్ వ్యవహరించారు. ఈ ప్రాజెక్టుపై ఎన్నిటీ అభ్యంతరం వ్యక్తం చేసినప్పుడు జగన్ ప్రభుత్వం ఎందుకు స్పందించలేదు? కేవలం డిపీఆర్ అంటూ రూ.1000 కోట్లు దోచుకున్నారు” అని ఆరోపించారు. హైదరాబాద్‌లోని తన ఆస్తులు, ప్యాజెస్‌లను కాపాడుకోవడం కోసమే జగన్.. బీఆర్ఎస్ నేతలతో దోస్తీ చేస్తూ రాష్ట్ర ప్రయోజనాలను తాకట్టు పెట్టారని ఆయన అన్నారు. కేవలం విందులు, చేపల పులుసు కోసమే తప్ప, రాష్ట్ర ప్రయోజనాల కోసం జగన్ ఏనాడూ పనిచేయలేదని విమర్శించారు. రెండు తెలుగు రాష్ట్రాల మధ్య వివాదాలు వద్దని, చర్చల ద్వారా సమస్యలను సామరస్యంగా పరిష్కరించుకోవాలన్నదే తమ కూటమి ప్రభుత్వ విధానమని పట్టాభి స్పష్టం చేశారు. వైసీపీ, బీఆర్ఎస్ కుట్రలను ప్రజలు గత ఎన్నికల్లోనే గ్రహించి బుద్ధి చెప్పినా వారి తీరు మారలేదని, ప్రజలు ఇలాంటి రెచ్చగొట్టే వ్యాఖ్యల పట్ల అప్రమత్తంగా ఉండాలని ఆయన విజ్ఞప్తి చేశారు.

హార్ట్ ఫెయిల్యూర్ లక్షణాలు ?

మన శరీరం సక్రమంగా పనిచేయడానికి గుండె ఒక పవర్ హౌస్ లా పనిచేస్తూ, ఆక్సిజన్, పోషకాలతో కూడిన రక్తాన్ని అవయవాలకు పంపిస్తుంది. అయితే, ఏదైనా కారణం వల్ల హార్ట్ ఫెయిల్యూర్ అవుతున్నప్పుడు శరీరం కొన్ని సంకేతాలను పంపుతుంది.. వీటిని ప్రారంభ దశలోనే గుర్తించడం వల్ల హార్ట్ ఎటాక్ లేదా కార్డియోమయోపతి వంటి తీవ్రమైన సమస్యలను నివారించవచ్చుంటున్నారు నిపుణులు. ఈ క్రమంలో గుండె వైఫల్య సంకేతాల గురించి ఇప్పుడు తెలుసుకుందాం! బలహీనమైన గుండె మెదడుకు ఆక్సిజన్ తో కూడిన రక్తాన్ని సరఫరా చేయలేనప్పుడు తల తిరగడం లేదా స్వహ తప్పిపోయినట్లు అనిపిస్తుందని నిపుణులు చెబుతున్నారు. దీనిని కేవలం బలహీనతగా భావించి నిర్లక్ష్యం చేయకూడదంటున్నారు. తరచుగా ఇలా జరిగితే వెంటనే డాక్టర్ ను సంప్రదించాలని సలహా ఇస్తున్నారు. రాత్రిపూట తరచుగా దగ్గు రావడం, శ్వాస తీసుకోవడంలో ఇబ్బంది లేదా పడేపడే మూత్ర విసర్జన కోసం నిద్ర లేవాల్సి రావడం గుండె సమస్యకు సంకేతం కావచ్చుంటున్నారు నిపుణులు. పడుకున్నప్పుడు శరీరంలోని ద్రవాలు ఊపిరితిత్తుల వైపు వెళ్లతాయని, దీనివల్ల శ్వాస తీసుకోవడం మరింత కష్టమవుతుందని తెలియజేస్తున్నారు.

గుండెలో సూదితో గుచ్చినట్లు అనిపించడం, జిగురుగా ఉండటం లేదా బరువుగా అనిపించడం వంటివి గుండె సమస్యలకు ప్రధాన సంకేతాలంటున్నారు నిపుణులు. ముఖ్యంగా, శ్రమ పడినప్పుడు ఇలా అనిపిస్తే అది 'ఎంజినా' (గుండెకు రక్త ప్రసరణ తగ్గదం) లేదా హార్ట్ ఎటాక్ ముందస్తు సంకేతం కావచ్చని హెచ్చరిస్తున్నారు.

మెట్లు ఎక్కినప్పుడు లేదా చిన్న చిన్న ఇంటి పనులు చేసినప్పుడు మునుపటి కంటే త్వరగా అలసిపోతుంటారు. ఇలాంటి వారి గుండె శరీర



అవసరాలకు అనుగుణంగా పనిచేయడం లేదంటున్నారు నిపుణులు. వ్యాయామం చేయలేకపోవడం అనేది గుండె పనితీరు తగ్గుతుందనడానికి మొదటి సంకేతమంటున్నారు.

చాలా తక్కువ సమయంలో అకస్మాత్తుగా 2-3 కిలోల బరువు పెరిగితే, అది కొవ్వు వల్ల కాకుండా శరీరంలో ద్రవాలు పేరుకుపోవడం వల్ల కావచ్చుంటున్నారు నిపుణులు. గుండె రక్తాన్ని సమర్థవంతంగా పంపింగ్ చేయనప్పుడు ఇలా జరుగుతుందని పేర్కొంటున్నారు. తెలుపు లేదా గులాబీ రంగు, రక్తంతో కూడిన శ్లేష్మం ఉత్పత్తి చేసే దగ్గు వంటి సంకేతాలు గుండె వైఫల్యానికి కారణమని ఖావావతీఖిషిషిషి అధ్యయనం పేర్కొంది. కాబట్టి, దీనిని కేవలం ఊపిరితిత్తుల సమస్యగా భావించకూడదని వివరిస్తున్నారు. గుండె

వేగంగా కొట్టుకోవడం లేదా లయ తప్పడం వంటివి గుండె రక్తాన్ని పంపింగ్ చేయడానికి పడుతున్న ఇబ్బందిని సూచిస్తాయంటున్నారు నిపుణులు. ఇవి అరిక్మియా వంటి తీవ్రమైన గుండె సమస్యలకు సంకేతాలు కావచ్చని తెలియజేస్తున్నారు. వేగవంతమైన లేదా క్రమరహిత హృదయ స్పందన గుండె వైఫల్యానికి కారణమని సర్వేలో తెలిసింది. తగినంత విశ్రాంతి తీసుకున్నప్పటికీ నిరంతరం అలసటగా, బలహీనంగా అనిపిస్తుంటే గుండె తగినంత రక్తాన్ని అవయవాలకు పంపలేకపోతోందని అంటున్నారు నిపుణులు. ఈ సమస్యను చాలా మంది నిర్లక్ష్యంగా తీసుకుంటారని.. కానీ వెంటనే డాక్టర్ ను సంప్రదించాలని చెబుతున్నారు. రక్త ప్రసరణ సరిగ్గా లేనప్పుడు ద్రవాలు కణజాలాలలో పేరుకుపోతాయంటున్నారు నిపుణులు. గుండె బలహీనంగా

ఉన్నప్పుడు రక్తం సరిగ్గా ప్రవహించక కాళ్ల కింద భాగాల్లో, ముఖ్యంగా చీలమండల వద్ద వాపు కనిపిస్తుందని చెబుతున్నారు. ఈ పరిస్థితిని పెరిఫెరల్ ఎడెమా అంటారు. పడుకున్నప్పుడు ఊపిరి ఆడకపోవడం లేదా నిద్రలో అకస్మాత్తుగా శ్వాస కోసం ఇబ్బంది పడటం గుండె వైఫల్యానికి కారణంగా నిపుణులు చెబుతున్నారు. దీనిని 'ఆర్థోప్నియా' అంటారు. ఊపిరితిత్తులలో ఒత్తిడి పెరగడం వల్ల ఇలా జరుగుతుందట. ఊపిరితిత్తులలో ద్రవం పేరుకుపోవడం వల్ల దగ్గు, ఊపిరి ఆడకపోవడం, శ్వాస తీసుకోవడంలో ఇబ్బంది కలుగుతుందని అధ్యయనం పేర్కొంది. ఈ క్రమంలో ఇలాంటి లక్షణాలు ఏదైనా కనిపిస్తే, వెంటనే వైద్యుడిని సంప్రదించి పరీక్షలు చేయించుకోవడం మంచిదని సూచిస్తున్నారు.

ముఖంపై మచ్చలున్నాయా?



ముఖంపై వచ్చే పిర్మంటేషన్ కి మచ్చలకి కారణాలు ఏంటనేవి చూస్తే హార్టీనల్ చేంజెస్ ఒకటిగా తెలుస్తుంది. హార్టీనల్ మార్పుల వల్ల ఆడవారిలో హార్టీనల్ ఇన్ బ్యాలెన్స్, ప్రెగ్నెన్సీలో వస్తుంది. ముఖ్యంగా పీసీఓఎస్, హైపోథైరాయిడ్, మెనోపాజ వంటి సమస్యలు వస్తాయి. ఈ కారణంగా ఇరిటేషన్, మొటిమలు, నల్ల మచ్చలు ఏర్పడతాయి. ఇవన్నీ కూడా స్కిన్ ని అన్ ఈవెన్ గా కనిపించేలా చేస్తాయి. మెలనిన్ తగ్గడం వల్ల స్కిన్ పై అనేక సమస్యలు వస్తాయి.

ముఖంపై వచ్చే డార్క్ స్పాచెస్ కి ఇన్ ఫ్లమేషన్ కూడా ఓ కారణమే. దీని వల్ల డార్క్ స్పాచెస్ వచ్చి చూడ్డానికి మచ్చల్లా ఏర్పడతాయి. ఇది ఎర్బిమా, మొటిమలకి కారణమవుతుంది.

నీరు తక్కువగా తీసుకోవడం కూడా చర్మ సమస్యలకి కారణమని చెప్పాచ్చు. నీరు సరిగ్గా తీసుకోకపోవడం వల్ల డార్క్ స్పాచెస్ ఏర్పడతాయి. కాబట్టి ఏ సీజన్ అయినా నీరు ఎక్కువగా తీసుకోవడం అలవాటు చేసుకోండి. దీనివల్ల స్కిన్ హీల్ అవుతుంది.

కొన్నిసార్లు మనం తీసుకునే మందుల వల్ల కూడా చర్మ సమస్యలు కూడా వస్తాయి. ముఖ్యంగా డయాబెటిస్ వేసుకునే ట్యాబ్లెట్స్ మెలనిన్ ఉత్పత్తిపై ప్రభావం చూపిస్తుంది. దీని కారణంగా ముఖంపై పిర్మంటేషన్, నల్ల మచ్చలు ఏర్పడతాయి.

ముఖంపై ఏర్పడే మచ్చలు తగ్గలంటే ఫేషియల్ ఆయిల్ తీసుకుని మసాజ్ చేస్తుండాలి. రెగ్యులర్ గా ఆయుర్వేదిక్ ఆయిల్ అయినా చందన్, కోకొనట్, కుంకుమాది తైలం వంటివాటిని తీసుకుని మసాజ్

చేయాలి. వీటి వల్ల చర్మంపై మచ్చలు తగ్గడమే కాకుండా చర్మం మెరుస్తుందని ఆయుర్వేద ఎక్స్ పర్ట్, టిఎస్ కో ఫౌండర్ శ్రీధ సింగ్ చెబుతున్నారు.

అదే విధంగా.. ఇంట్లోనూ కొన్ని పదార్థాల తోనూ చర్మాన్ని మెరిపించొచ్చు. లైకోపీన్ ఎక్కువగా ఉండే టమాటాని తీసుకుని వాటిని ఎండవల్ల కమిలిపోయిన చర్మంపై రుద్దడం వల్ల నల్లని మచ్చలు, పిర్మంటేషన్ తగ్గి చర్మం మెరుస్తుంది. ఇది అప్పై చేశాక 20 నిమిషాల తర్వాత కడిగేయాలి.

కొద్దిగా పసుపు తీసుకుని అందులో పెరుగు, శనగపిండి కలిపి థిక్ పేస్ట్ లా చేయాలి. దీనిని ఫేస్ ప్యాక్ లా వేయాలి. ముఖానికి ప్యాక్ వేసి ఆరగానే గోరువెచ్చని నీటితో కడగాలి.

మైసూర్ పప్పుతో కూడా ప్యాక్ వేసుకోవడం వల్ల చర్మంపై ఉన్న మచ్చలు తగ్గుతాయి. దీనినే ఎర్ర కందిపప్పు అంటారు. ఇందుకోసం 50 గ్రాముల ఎర్ర కందిపప్పుని తీసుకుని నీటిలో పోసి నానబెట్టాలి. ఇప్పుడు దీనిని మెత్తని పేస్ట్ లా చేసి ముఖంపై అప్పై చేయాలి. దీని వల్ల చర్మంపై ఉన్న నల్ల మచ్చల్ని తగ్గిస్తుంది.

అదే విధంగా రెగ్యులర్ గా సన్ స్క్రీమ్ అప్పై చేయడం కూడా స్కిన్ డ్యామేజ్ నుంచి తప్పించేలా చేస్తుంది. దీనిని అప్పై చేయడం వల్ల ప్రమాదకరమైన యూవీ రేడియేషన్ తప్పించుకోవచ్చు. ఇందుకోసం పీఏ ప్రొటెక్షన్ ఉన్న సన్ స్క్రీమ్ ని తీసుకుని రెగ్యులర్ గా అప్పై చేస్తుంటే పిర్మంటేషన్, ఎర్లీ ఏజింగ్, నల్లని మచ్చలకి కారణమయ్యే యూవీఎ కిరణాల నుంచి తప్పించుకోవచ్చు.

ఆక్వా రైతులు బెంబేలు

ఓ వైపు వ్యాధులు, మరోవైపు ఎగుమతుల్లో ఓడిదుడుకులు



అమరావతి, పశాకం న్యూస్: అమెరికా విధించిన టారిఫ్లతో మన రొయ్య ఎదురించుతోంది. ఓ వైపు వాతావరణ మార్పులతో వ్యాధుల కారణంగా ఎదుగుదల లోపం, మరోవైపు అమెరికా అధ్యక్షుడు ట్రంప్ విధిస్తున్న టారిఫ్లతో రొయ్యల సాగుపై నీలినిడలు కమ్ముకుంటున్నాయి. విదేశీ ఎగుమతులపైనే గోదావరి జిల్లాలో ఆక్వా సాగు జరుగుతోంది. 500 శాతం సుంకాలు పెంచుతామంటూ ట్రంప్ చేసిన తాజా ప్రకటించారు. అమెరికాలో ఈ బిల్లు ఈ నెల 15న సెనేట్కు వెళ్లే అవకాశం ఉంది. దీంతో, ఆక్వా రైతులు, వ్యాపారుల గుండెల్లో రెళ్లు పరిగెడుతున్నాయి. ఉమ్మడి తూర్పుగోదావరి జిల్లాలో 77,150 ఎకరాల్లో ఆక్వా సాగువుతోంది. గతంలో 85 వేల ఎకరాల్లో ఆక్వా సాగు ఉండేది. గతేడాది నుంచి ట్రంపు సుంకాల నేపథ్యంలో చాలా మంది రైతులు ఆక్వా నుంచి తప్పుకున్నారు. ఇక్కడ 30 నుంచి 100 కెంట్ వరకూ రొయ్యలను సాగుచేస్తున్నారు. 30 నుంచి 40 కెంట్

సాగు ఎక్కువగా ఉంది. ఇదంతా అమెరికా ఎగుమతులను దృష్టిలో పెట్టుకునే సాగు చేస్తున్నారు. ఈ కౌంటీలో 60 శాతం రొయ్యలు అమెరికాతో ఎగుమతి అవుతున్నాయి. గతంలో ట్రంప్ విధించిన 50 శాతం సుంకాల నేపథ్యంలో ఆక్వా పరిశ్రమ తీవ్ర ఓడిదుడుకులకు లోనైంది. కనీసం ధర లేక రైతులు ఇబ్బందులు పడ్డారు. దీంతో చాలామంది ఆక్వా రైతులు స్థానికంగానే వీటిని అమ్ముకోవాల్సి వచ్చింది. గిట్టుబాటు కాకున్నా పంటను వచ్చిన కాడికి రైతులు అమ్ముకునే పరిస్థితి వచ్చింది. ప్రస్తుతం రైతుల నుంచి 30 కెంట్ రొయ్యలు కేజీ రూ.400కు, వంద కెంట్ కేజీ రూ.240కు వ్యాపారులు కొనుగోలు చేస్తున్నారు. 50 శాతం సుంకాల తర్వాత ఇప్పుడిప్పుడే ఆక్వా రైతు కోలుకుంటున్నారు. ఈ సమయంలో 500 శాతం టారిఫ్ విధిస్తున్నట్లు ట్రంప్ ప్రకటించడంతో ఎగుమతిదారులు, రైతుల్లో మళ్లీ ఆందోళన మొదలైంది. జనవరి 15 తర్వాత అక్కడి దిగుమతిదారులు పెట్టే కొత్త ఆర్డర్లపైనే మన రొయ్యల మార్కెట్ ఆధారపడి ఉంటుంది. దీంతో, అమెరికాలో దిగుమతి చేసుకునే వ్యాపారులు ఏ నిర్ణయం తీసుకుంటారో అనేదానిపై ఎగుమతిదారులు ఉత్సాహంగా ఉన్నారు. అక్కడ డిమాండ్ను బట్టి ఆర్డర్లు ఉంటాయి. ఇప్పటికే అమెరికా వ్యాపారులు టారిఫ్పై అక్కడి న్యాయస్థానాలను ఆశ్రయించారు. వాటి తీర్పుపై భవిష్యత్తు టారిఫ్ ఆధారపడి ఉంటుంది. అమెరికాకు ఎగుమతులు మందగిస్తే యూరప్, జపాన్, చైనా తదితర దేశాలపై ఇక్కడి ఆక్వా రైతులు ఆధారపడాల్సి వస్తుంది. ఇప్పటికిప్పుడు అంత విదేశీ మార్కెట్ను పెంచుకునే అవకాశం లేకపోవడంతో వారంతా ఆందోళనతో ఉన్నారు. అమెరికాలో మాత్రమే 30 నుంచి 40 కెంట్ రొయ్యలను వినియోగిస్తారు. చైనా, జపాన్ దేశాల్లో వంద కెంట్ వినియోగం ఎక్కువ. అయితే వంద కెంట్ రొయ్యలను ప్రోసెసింగ్ చేయాలంటే వ్యయప్రయాసలను భరించాలి. అదే ఇప్పుడు ఎగుమతిదారులను తీవ్ర ఆందోళనకు గురిచేస్తోంది. గతేడాది నుంచి వచ్చిన ట్రంప్ టారిఫ్ విధానంతో ఇక్కడ రైతులు ఉత్పత్తి తగ్గించారు. ఉమ్మడి తూర్పుగోదావరి జిల్లాలో ఏటా ఆరు లక్షల టన్నుల రొయ్యలను ఉత్పత్తి చేస్తున్నారు.

కొన్నేళ్లుగా వరస తుపాన్ల నేపథ్యంలో చెరువుల్లో నీరు మారి 'ఎంటిరో సైటోజూస్' హిపటోపీసై (ఇహెచ్పీసై) అనే వ్యాధి సోకింది. దీంతో, రొయ్యల్లో ఎదుగుదల లోపం తలెత్తింది. సాధారణంగా జిల్లాలో ఏప్రిల్ నుంచి జూలై వరకు మొదటి పంట, ఆగస్టు నుంచి రెండో పంట వేస్తారు. తొలి పంటను పరిక్షించకుండానే రెండో పంటను రైతులు సాగు చేశారు. నేషనల్ సర్వే లైన్స్ ప్రోగ్రాం ఆన్ ఆక్వాటిక్ యూనివర్ డిస్జే (నాన్పాడ్) భాగంగా మత్స్యశాఖ పరీక్షలు చేయగా, 96 ఇహెచ్పీ పాజిటివ్ కేసులు నమోదయ్యాయి. వైట్ స్పాట్ వైరస్ 59, విట్రయో బ్యాక్టీరియా 228 ఉన్నట్లు గుర్తించారు. దీంతో, కొంతమంది రైతులు సాగుకు దూరమయ్యారు. ఓ వైపు వైరస్, మరోవైపు టారిఫ్ విధానాలతో రైతులు రొయ్యల సాగును విరమిస్తున్నారు. 500 శాతం సుంకాలు అమలైతే మరింత సాగు తగ్గే అవకాశం ఉందని మత్స్య శాఖ అంచనా వేస్తోంది.

నిర్ణయాత్మక సమయం ఆసన్నమైంది : డెన్మార్క్ ప్రధాని



డెన్మార్క్: గ్రీన్లాండ్పై అమెరికాతో జరుపుతున్న దౌత్య యుద్ధంలో 'నిర్ణయాత్మక సమయం' ఆసన్నమైందని డెన్మార్క్ ప్రధాని మెట్ ఫ్రెడరిక్సన్ చెప్పారు. గ్రీన్లాండ్ను బలప్రయోగం ద్వారా స్వాధీనం చేసుకుంటామంటూ అమెరికా అధ్యక్షుడు డోనాల్డ్ ట్రంప్ చేస్తున్న హెచ్చరికల నేపథ్యంలో ఆమె ఈ వ్యాఖ్య చేశారు. డెన్మార్క్ రాజకీయ నేతలతో జరిపిన చర్చ సందర్భంగా ఆమె మాట్లాడుతూ గ్రీన్లాండ్పై అమెరికాతో ఘర్షణ నెలకొన్నదని తెలిపారు. గ్రీన్లాండ్ భవిష్యత్తుపై తక్షణం ఏదో ఒక నిర్ణయానికి రావాల్సిన తరుణం ఆసన్నమైందని అన్నారు. కాగా 'అట్లాంటిక్ సహా ఎక్స్డ్ర అవసరమైతే అక్కడ మా హక్కును పరిరక్షించుకునేందుకు సిద్ధంగా ఉన్నాం' అని ఆమె సోషల్ మాధ్యమంలో ఓ పోస్ట్ ద్వారా స్పష్టం చేశారు. అంతర్జాతీయ చట్టంపై, ప్రజల స్వయం నిర్ణయాధికార హక్కుపై తమకు సమ్మతం ఉన్నదని అన్నారు. ఇదిలావుండగా డెన్మార్క్కు జర్మనీ, స్వీడన్ మద్దతు తెలిపాయి. అమెరికా హెచ్చరికలను స్వీడన్ ప్రధాని క్రిస్టిన్సన్ ఖండించారు. స్వీడన్, నార్వీ దేశాలు, బాల్టిక్ దేశాలు, అనేక ప్రధాన యూరోపియన్ దేశాలు డెన్మార్క్ పక్షాన ఉన్నాయని చెప్పారు. ఖనిజ వనరులు పుష్కలంగా ఉన్న గ్రీన్లాండ్ను అమెరికా స్వాధీనం చేసుకోవడం అంతర్జాతీయ చట్టాన్ని ఉల్లంఘించడమే అవుతుందని, అమెరికా చర్య ఇతర దేశాలను ఆక్రమణల దిశగా ప్రోత్సహిస్తుందని తెలిపారు. కాగా డెన్మార్క్కు జర్మనీ తన మద్దతును పునరుద్ఘాటించింది.

గ్రీన్ ల్యాండ్ ను స్వాధీనం చేసుకునేందుకు బలప్రయోగం చేయక తప్పదని ట్రంప్ మరోసారి వెల్లడించారు. గ్రీన్ల్యాండ్పై తాము ఏదైనా చేయబోతున్నామని, వారికి నచ్చినా సచ్చకపోయినా అని ట్రంప్ తెలిపారు. తాను సులభమైన మార్గంలో ఈ పని చేయాలనుకుంటున్నానని, కుదరకపోతే మాత్రం కఠినమైన మార్గంలో చేసి తీరుతానని ట్రంప్ ప్రకటించారు. ఆర్కిటిక్ రష్యా, చైనా సైనిక కార్యకలాపాలు పెరుగుతున్నందున ఖనిజ సంపన్న గ్రీన్ ల్యాండ్ ద్వీపాన్ని నియంత్రించడం అమెరికా జాతీయ భద్రతకు చాలా కీలకమని ట్రంప్ స్పష్టం చేశారు.



బంగ్లాదేశ్ డిమాండ్కు నో చెప్పిన 'ఐసీసీ'



బంగ్లాదేశ్ జట్టు ఆడి మ్యాచ్లను భారత్ నుంచి తరలించాలనే బంగ్లా క్రికెట్ బోర్డు (బీసీబీ) డిమాండ్ను అంతర్జాతీయ క్రికెట్ మండలి (ఐసీసీ) అంగీకరించే అవకాశాలు లేవు. ఇదే విషయాన్ని ఐసీసీ సూచన ప్రాయంగా వెల్లడించింది. 'అంతర్జాతీయంగా గుర్తింపు పొందిన భద్రతా నిపుణులతో ఐసీసీ రిస్క్ అంచనా విభాగం సర్వే చేయించింది. భారత్లో బంగ్లా మ్యాచ్లకు ముప్పు వాటిల్లే పరిస్థితి లేదని ఆ నిపుణులు తేల్చారు' అని ఐసీసీ సోమవారం ప్రకటించింది. 'మొత్తంగా టీ20 వరల్డ్ కప్వనకు భారత్లో రిస్క్ తక్కువగా, పరిమితంగా ఉందని నిపుణులు తేల్చారు. ప్రపంచ స్థాయి టోర్నిల్ భద్రత ప్రొఫైల్ ఇలాగే ఉంటుంది' అని ఐసీసీ వర్గాలు తెలిపాయి.

భారత్లోని ఏ వేదిక వద్దా బంగ్లాదేశ్ అధికారులకు సైతం ఎలాంటి ముప్పు లేదని నిపుణులు నిర్ధారించినట్లు సమాచారం. బంగ్లాదేశ్ జట్టు భద్రతకు భారత్లో ముప్పు ఉందని తాము అంగీకరించినట్లు వచ్చిన వార్తలను ఐసీసీ కొట్టి పారేసింది. ఈ మేరకు బీసీబీకి తమ భద్రతా విభాగం ఎలాంటి లేఖ రాయలేదని స్పష్టంజేసింది. భారత్లో తమ జట్టు భద్రతకు సంబంధించి వ్యక్తంజేసిన ఆందోళనను ఐసీసీ పరిగణనలోకి తీసుకున్నట్లు బంగ్లాదేశ్ ప్రభుత్వ క్రీడా సలహాదారు అజిఫ్ నజ్రత్ సోమవారం ఉదయం వెల్లడించారు. అయితే ఈ వార్తలు శుద్ధ అబద్ధమని ఐసీసీ పేర్కొంది. కాగా..బంగ్లా మ్యాచ్లపై ఒకటి రెండు రోజుల్లో నిర్ణయం ప్రకటిస్తామని ఐసీసీ వర్గాలు వెల్లడించాయి.

మరోవైపు.. కోల్కతా, ముంబైలో బంగ్లా జట్టు ఆడాల్సిన మ్యాచ్లకు ప్రత్యామ్నాయంగా చెన్నై, తిరువనంతపురం వేదికలను ఐసీసీ సూచించినట్లు అంతకుముందు వార్తలు వచ్చాయి. ఈ వార్తలను బీసీసీబీ కార్యదర్శి దేవ్జీత్ సైకియా తోసివచ్చాడు. ఐసీసీ నుంచి అలాంటి సమాచారమేదీ లేదన్నారు. భారత్, శ్రీలంక సంయుక్తంగా ఆతిథ్యమిస్తున్న టీ20 ప్రపంచ కప్ వచ్చేనెల 7 నుంచి మార్చి 8 వరకు జరగనున్న సంగతి తెలిసింది. షెడ్యూల్ ప్రకారం.. వెస్టిండీస్ (ఫిబ్రవరి 7), ఇటలీ (ఫిబ్రవరి 9), ఇంగ్లండ్ (ఫిబ్రవరి 14)లతో కోల్కతాలో బంగ్లాదేశ్ తలపడాల్సి ఉంది. అనంతరం ముంబై (ఫిబ్రవరి 17) వేదికగా నేపాల్ జట్టును బంగ్లాదేశ్ ఢీకొనాల్సి ఉంది.

ఆల్రౌండ్లర్గా ఎదగడమే లక్ష్యం: హార్షిత్ రాణా



వదోదర వేదికగా న్యూజిలాండ్తో జరిగిన తొలి వన్డేలో టీమిండియా 4 వికెట్ల తేడాతో విజయం సాధించిన విషయం తెలిసిందే. ఇందులో స్టార్ పేసర్ హర్షిత్ రాణా.. అటు బంతితో, ఇటు బ్యాటుతో ఆకట్టుకున్నాడు. తన బౌలింగ్లో కివీస్ ఓపెనర్లను పెవిలియన్ పంపిన హర్షిత్ రాణా.. ఛేదనలో కీలక సమయంలో క్రీజులోకి వచ్చి 29 పరుగులు చేశాడు. టీమిండియా గెలుపులో తన వంతు పాత్ర పోషించాడు. అయితే తన ఎంపికపై ఎలాంటి విమర్శలు వచ్చినా పట్టించుకోకుండా హర్షిత్పై నమ్మకం ఉంచిన సెలెక్టర్లు.. అతనిని జట్టులోకి తీసుకుంటూనే ఉన్నారు. రాణా కూడా అద్భుతమైన ప్రదర్శనలు చేస్తూ వస్తున్నాడు. జట్టుకు అవసరమైనప్పుడల్లా బ్యాటుతోనూ అదరగొడుతున్నాడు. ఈ విషయంపై హర్షిత్(నైటింగేల్ షుభా) మ్యాచ్ అనంతరం మాట్లాడాడు. 'నేను ఆల్రౌండ్లర్లా ఎదగాలని టీమ్ మేనేజ్మెంట్ అనుకుంటోంది. నేనూ దాని మీదే కనరత్తు చేస్తున్నాను. నెట్స్లో కూడా ప్రాక్టీస్ చేస్తున్నా. నేను మ్యాచులో బ్యాటింగ్ చేయడానికి వచ్చినప్పుడు నా సహచరుల నుంచి మద్దతు లభించింది. అది నాలో ఆత్మవిశ్వాసాన్ని మరింత పెంచింది. దీంతో నేను పరుగులు చేయడంపై దృష్టి పెట్టగలిగాను. టీమిండియా(ఘాంపూ xఅంబు) నేను 8వ స్థానంలో ఆల్రౌండ్లర్గా వచ్చి బ్యాటింగ్ చేయాలని చూస్తోంది. నేను కూడా క్రీజులోకి దిగితే 30-40 పరుగులు చేయగలనన్న విశ్వాసం నాకుంది. జట్టు మన మీద నమ్మకం ఉంచినప్పుడు వాతావరణం అనుకూలంగా ఉంటుంది. సీనియర్లు, జూనియర్లు మద్దతుగా నిలుస్తారు' అని హర్షిత్ రాణా వెల్లడించాడు.



‘భర్త మహేశ్వరులకు విజయ్’ మూవీ రివ్యూ



రవితేజు కి మన్ ఇమేజ్ ఎక్కువ. తాను ఎంచుకునే కథలలో మన్ అంశాలతో పాటు, ఫ్యామిలీ ఎమోషన్స్ .. కామెడీతో కూడిన రొమాన్స్ ఉండేలా ఆయన చూసుకుంటూ ఉంటాడు. అలా ఈ సారి ఆయన చేసిన సినిమానే ‘భర్త మహేశ్వరులకు విజయ్’. వినోదంతో ముడిపడిన కుటుంబ కథచిత్రాలను తెరకెక్కించడంలో మంచి అనుభవం ఉన్న కిశోర్ తిరుమల ఈ సినిమాకి దర్శకత్వం వహించాడు. సంక్రాంతి బరిలోకి దిగిన ఈ సినిమా ఎలా ఉందనేది ఇప్పుడు చూద్దాం.

కథ: రామ్ సత్యనారాయణ (రవితేజ) తన బిజినెస్ కి సంబంధించిన ఒక విషయంపై, తన పీఏ లీలా (వెన్నెల కిశోర్)తో కలిసి స్పెయిన్ వెళతాడు. అక్కడ మానస శెట్టి (అషిక్ రంగనాథ్) ను పట్టుకుంటే తన బిజినెస్ కి హెల్ప్ అవుతుందని భావిస్తాడు. అయితే ఆమెకి .. తనకి మధ్య విండా (సత్య) ఉన్నాడనే విషయం రామ్ సత్యనారాయణకు అర్థమవుతుంది. దాంతో తెలివిగా ప్లాన్ చేసి, సత్య పేరుతో మానసకి పరిచయమవుతాడు. విండా నిజస్వరూపం ఆమెకి తెలిసేలా చేసి, తన పట్ల ఆమెకి నమ్మకం కలిగేలా చేస్తాడు. మానస అందంగా ఉండటంతో సత్య ఆమె పట్ల ఆకర్షితుడు అవుతాడు. తనకి బాలామణి (డింపుల్ హయత్)తో పెళ్లిందనే విషయం చెప్పకుండా, మానసకి దగ్గరవుతాడు. తాను బిజినెస్ పనిపై వచ్చాననే విషయం కూడా చెప్పకుండా హైదరాబాద్ కి తిరిగి వచ్చేస్తాడు. రామ్ అంటే భార్య బాలామణికి విపరీతమైన ప్రేమ .. అంతకుమించిన నమ్మకం. భర్త అంటే ఎలా ఉండాలి? అనే ప్రశ్నకి తన భర్తను సమాధానంగా చూపిస్తూ ఉంటుంది. పరస్పర పట్ల ఆకర్షితులయ్యేవారిని ఆమె అసహించుకుంటూ ఉంటుంది. తన పట్ల బాలామణికి గల విపరీతమైన నమ్మకాన్ని చూసినప్పుడల్లా రామ్ అపరాధనా భావానికి లోనవుతూ ఉంటాడు. ఆమెకి నిజం చెబితే ఏమైపోతుందోనని భయపడుతూ ఉంటాడు. అలాంటి పరిస్థితులలో తన బిజినెస్ కి సంబంధించిన పనిపై హైదరాబాద్ లో ఒక 10 రోజుల పాటు ఉండటానికి మానస వస్తుంది. అప్పుడు ఏం జరుగుతుంది? సత్య పేరుతో రామ్ ఆడిన నాటకం బయటపడుతుందా? మానస - బాలామణి వలన రామ్ కి ఎలాంటి పరిస్థితులు ఎదురవుతాయి? అనేది కథ.

విశ్లేషణ: లవ్ .. కామెడీ .. రొమాన్స్ తో పాటు, ఫ్యామిలీ ఎమోషన్స్ ను మిక్స్ చేస్తూ కథలను తయారు చేసుకోవడంలో

కిశోర్ తిరుమలకి మంచి అనుభవం ఉంది. ఆ ట్రాక్ లో నుంచి ఏ మాత్రం పక్కకి వెళ్లకుండా ఆయన రెడీ చేసుకున్న కథనే ఇది. బలహీనమైన క్షణంలో తప్పు చేసిన ఒక భర్త, అటు భార్య దగ్గర బయటపడిపోకుండా .. ఇటు తనని ఇష్టపడే అమ్మాయికి దొరికిపోకుండా తనని తాను కాపాడుకోవడానికి చేసే ప్రయత్నాలతో ఈ కథ కనిపిస్తుంది. కిశోర్ తిరుమల గత సినిమాలను పరిశీలిస్తే, అవి ఆడియన్స్ కి ఏ స్టాయిల్ కన్సెప్ట్ అయ్యాయనే విషయాన్ని పక్కన పెడితే .. కొత్త పాయింట్ ఏదో చెప్పడానికి బ్రె చేయడం కనిపిస్తుంది. అలాంటి కిశోర్ తిరుమల ఈ సారి మాత్రం ఒక రొటీన్ లైన్ పట్టుకుని వచ్చేవాడు. భార్యకి .. ప్రియురాలికి మధ్యలో నలిగిపోయే హీరో పాత్రతో రొటీన్ డ్రామా నడిపించాడు.

సాధారణంగా ఫస్టాఫ్ బ్యాంగ్ తరువాత, సెకండాఫ్ ఎలా ఉంటుందా అనే ఒక కుతూహలం ఆడియన్స్ లో ఉంటుంది. అందుకు తగినట్లుగానే రాకేట్ శెట్టి (తారక్ పొన్నప్ప) ఎంట్రీ ఉంటుంది. అయితే ఆ పాత్ర చూపించే ఎఫెక్ట్ ఏమీ ఉండదు. ఫస్టాఫ్ లో కథ ఏ అంశాల చుట్టూ తిరిగిందో .. సెకండాఫ్ లోను అదే కక్కులో తిరుగుతూ ఉంటుంది. రవితేజ హంగామాతో పాటు సునీల్ .. వెన్నెల కిశోర్ .. సత్య కామెడీ నందది కాస్త కనిపిస్తుంది. కాకపోతే ప్రధానమైన కథనే రొటీన్ గా ఉండటం వలన అంతగా కిక్ ఇవ్వలేకపోయింది.

పనితీరు: ‘భర్త మహేశ్వరులకు విజయ్’ అనే టైటిల్ ను బట్టి ఇది మంచి ఫ్యామిలీ ఎంటర్టైనర్ అనే ఒక ఫీలింగును తీసుకు రావడంలో కిశోర్ తిరుమల నెక్సన్ అయ్యాడు. అయితే రొటీన్ గా రాసుకోకుండా తన మార్క్ ఎంటర్టైన్ మెంటును సెట్ చేసుకోవలసింది. అలా చేయకపోవడం వలన, ఇల్లాలు - ప్రియురాలు తరహా కాన్సెప్టులన్నీ మన కళ్లముందు పరిగెడుతూ ఉంటాయి.

రవితేజ తన మార్క్ జోష్ చూపించాడు. అషిక్ రంగనాథ్ - డింపుల్ హయత్ అందంగా మెరిశారు. సునీల్ .. వెన్నెల కిశోర్ .. సత్య కామెడీలో తమదైన మార్క్ చూపించారు. నిర్మాణ విలువల విషయంలో రాణిపడకపోవడం కనిపిస్తుంది. పాటల చిత్రీకరణలో ప్రసాద్ మూరెళ్ల ఫొటోగ్రఫీలోని గొప్పతనం మరింత కనిపిస్తుంది. థీమ్స్ బాణీలు హుషారుగా కొనసాగాయి. శ్రీకర్ ప్రసాద్ ఎడిటింగ్ బాగుంది.

నేడు థియేటర్స్ కు రానున్న ‘అనగనగా ఒక రాజు’

అసలు సినీలైన పండుగ సినిమాగా ఈ సంక్రాంతికి ప్రేక్షకుల ముందుకు ఈనెల 14న వస్తున్న చిత్రం ‘అనగనగా ఒక రాజు’. మూడు వరుస ఘన విజయాలతో ప్రేక్షకుల హృదయాలలో ప్రత్యేక స్థానాన్ని సంపాదించుకున్న స్టార్ ఎంటర్టైన్ నవీన్ పొలిశెట్టి కథనాయకుడిగా నటించిన ఈ చిత్రాన్ని.. సితార ఎంటర్టైన్ మెంట్స్, ఫార్బూన్ ఫోర్ సినిమాస్ పతాకాలపై సూర్యదేవర నాగవంశీ, సాయి సౌజన్య నిర్మించారు. శ్రీకర్ స్టూడియోస్ సమర్పిస్తోంది. నూతన దర్శకుడు మారి దర్శకత్వం వహించిన ఈ సినిమాలో మీనాక్షి చౌదరి కథనాయిక. మిక్కి జే మేయర్ సంగీతం అందించారు. మొదటి నుంచి ప్రచార చిత్రాలలో వైవిధ్యం చూపిస్తూ ప్రేక్షకుల దృష్టిని ఆకర్షించిన ఈ చిత్రం.. సంక్రాంతికి వినోదాల విందుని అందించడానికి 2026, జనవరి 14న థియేటర్లలో అడుగు పెడుతోంది. ఇటీవల విడుదలైన ట్రైలర్ సినిమాపై అంచనాలను రెట్టింపు చేసింది. భారీ అంచనాల నడుమ ‘అనగనగా ఒక రాజు’ విడుదలకు సిద్ధమైన నేపథ్యంలో.. హనుమకొండలోని కాకతీయ ప్రభుత్వ కళాశాలలో ప్రీ రిలీజ్ వేడుకను ఘనంగా నిర్వహించారు. మిక్కి జే మేయర్ స్వరకర్తగా వ్యవహరిస్తున్న ‘అనగనగా ఒక రాజు’ చిత్రం నుంచి మూడవ గీతంగా ‘ఆంధ్ర టు తెలంగాణ’ను



ఈ ప్రీ రిలీజ్ వేడుకలో ఆవిష్కరించడం విశేషం. ఇప్పటికే విడుదలైన ‘భీమవరం బాలా’, ‘రాజు గారి పెళ్లిరో’ పాటలు శ్రోతలను విశేషంగా ఆకట్టుకున్నాయి. విన్న వెంటనే శ్రోతల మనసు దోచుకుంటున్న ఈ మూడో గీతం ‘ఆంధ్ర టు తెలంగాణ’ కూడా వాటి సరసన చేరుతుంది అనడంలో సందేహం లేదు. ఈ ప్రత్యేక గీతానికి మిక్కి జే మేయర్ ఉత్సాహభరితమైన సంగీతాన్ని అందించారు. ‘ఆంధ్ర టు తెలంగాణ.. నవ్వు రమ్మంటే నేను రానా’ అంటూ చంద్రబోస్ అందించిన సాహిత్యం మళ్ళీ మళ్ళీ పాడుకునేలా ఉంది. గాయనీ గాయకులు సమీరా భరద్వాజ్, ధనుంజయ్ సీపాన కూడా అంతే ఉత్సాహంగా ఆలపించి, పాటకు మరింత జోష్ తీసుకొచ్చారు.

SJS ABROAD MEDICAL ACADEMY
FOR MBBS ABROAD
Extensive Support for Future Medical Students Start Your Medical Career Today

For Students Aiming To Study Medicine Abroad Enroll Now For Upcoming Intakes

PH: +91 9112311114

- Customized Career Programs
- Visa Application Expertise
- Placement in Top Universities
- Guidance on Scholarships
- Assistance with Accommodation
- Pre-Departure Briefing

Intakes Open Now

TERMS & CONDITIONS APPLY*

చిరంజీవిపై అల్లు అరవింద్ ప్రశంసలు

మెగాస్టార్ చిరంజీవి మరోసారి తన వింటేజ్ మాస్ మ్యూజిక్ తో ప్రేక్షకులను అలరించారు. ‘మన శంకర వర ప్రసాద్ గారు’ సినిమా చూసిన తర్వాత ప్రముఖ నిర్మాత అల్లు అరవింద్ చిరంజీవిపై ప్రశంసల వర్షం కురిపిస్తూ.. ‘బాస్ ఈజ్ బ్యాన్ అంటూ ఆసక్తికర వ్యాఖ్యలు చేశారు. అనిల్ రావిపూడి దర్శకత్వంలో మెగాస్టార్ చిరంజీవి హీరోగా, నయనతార హీరోయిన్ గా, వెంకటేశ్ దగ్గుబాటి కీలక పాత్రలో నటించిన చిత్రం ‘మన శంకర వర ప్రసాద్ గారు’. సంక్రాంతి సందర్భంగా ఈ నెల 12న థియేటర్లలో విడుదలైంది. చిరంజీవి ఈ చిత్రంలో పూర్తి వింటేజ్ లుక్ తో, కామెడీ టైమింగ్, మాస్ ఎనర్జీతో ప్రేక్షకులను ఆకట్టుకున్నారు. ఈ మూవీ చూసిన అనంతరం నిర్మాత అల్లు అరవింద్ మీడియాతో మాట్లాడారు. చిరంజీవి నటన, డ్యాన్స్ పై అరవింద్ ప్రశంసల జల్లు కురిపించారు. ‘బాస్ ఈజ్ బాస్.. చించేశాడు’ అంటూ వ్యాఖ్యానించారు.

ఓల్డ్ టౌడ్ అల్లుడు వంటి సినిమాలు చూసినప్పుడు కలిగిన మధురానుభూతి మళ్ళీ ఈ సినిమా చూస్తున్నప్పుడు కలిగిందన్నారు. అలాగే వెంకటేశ్ ఎంట్రీ, చిరంజీవి, వెంకటేశ్ కాంబినేషన్



అదిరిపోయిందని తెలిపారు. సినిమా మొత్తం ఎక్సలెంట్ గా ఉందని, ప్రేక్షకులకు పూర్తి పైసా వసూల్ ఫీలింగ్ ఇస్తుందని అన్నారు. మొత్తానికి ఈ మూవీతో మెగాస్టార్ మరోసారి తన సత్తా చాటారని అల్లు అరవింద్ పేర్కొన్నారు.